

Samuil «2»

Saul we Yonatan üçün hesret chékish

- ¹ Saul ölgendin keyin, Dawut Amaleklerni qirghin qılıp yénip kelgende, u Ziklagda ikki kün turdi. ■
- ² Üchinchi küni shundaq boldiki, mana Saulning leshkergahidin kiyimi yirtiq we beshigha topachang chachqan bir adem keldi. U Dawutning qeshigha kelgende, yerge yiçilip bash urdi.
- ³ Dawut uningdin: Nedin kelding? dep soridi. U jawap bérip: Israilning leshkergahidin qéchip keldim — dédi.
- ⁴ Dawut uningdin: Ish qandaq boldi? Manga dep bergen, dédi. U: Xelq jengdin qacthi, xelqtin bek jiç kishi soqushta öldi. Saul bilen oghli Yonatanmu öldi, — dédi.
- ⁵ Dawut xewer élip kelgen yigittin: Saul bilen oghli Yonatanning ölginini qandaq bilding? — dep soridi.
- ⁶ Uninggha xewer bergen yigit: Men tasadipiy Gilboa téghigha chiqqanidim, mana Saul neyzige yölinip turuptu; jeng harwiliri we atliqlar uninggha hujum qılıp uni qoghlawatatti. ⁷ U keynige qarap méni körüp chaqirdi. Men «Mana men», dédim.
- ⁸ U: Özüng kim bolisen, dep mendin soriwidi, men Amaleklerdinmen, dédim.

9 U yene manga: Üstümde turup méni öltürüwetkin; gerche jénim mende bolsimu, men bek azaplinip kétiwatimen — dédi. □

10 Shunga men uning üstide turup, uni öltürdüm, chünki, u shu halda yiqilsila, tirik qalmaydighanliqini bilettim. Andin béshidiki tajni we bilikidiki bilezükni élip mushu yerge ghojamgha élip keldim, — dédi. □

11 Shuan Dawut öz kiyimlirini yirtip, tilma-tilma qiliwetti; uning bilen bolghan barlıq ademlermu hem shundaq qildi. ■ **12** Ular Saul bilen oghli Yonatan üchün, Perwerdigarning xelqi üchün, shundaqla Israilning jemeti üchün matem tutup ah-zar kötüüp kechkiche roza tutti; chünki ular qilich astida yiqilip qaza qilghanidi.

13 Dawut uning özige xewer bergen yigittin: Qeyerdin sen? — dep soridi. U: Men bir Amalek musapirning oghlimen — dédi.

14 Dawut uninggha: Sen qandaqmu Perwerdigarning mesih qilghinini halak qilishqa qolungni sozushtin qorqmiding? — dédi. □

15 Andin Dawut öz ghulamliridin birini chaqirip uninggha: Buyaqqa kel, uninggha étilip béríp, uni öltürgin — dep buyrudi. Shuning bilen u uni

□ **1:9** «**men bek azaplinip kétiwatimen**» — yaki «méning beshim ayliniwatidu». □ **1:10** «**Shunga men uning üstide turup, uni öltürdüm, ... andin ... tajni we ... bilezükni élip ... ghojamgha élip keldim**» — «1Sam.» 30-babtiki tepsilatlarga qarighanda, bu

yigitning dégenlirining hemmisi yalghan, Dawuttin melum in'am yaki mertiwige érishish meqsitide éytqan bolsa kérek; lékin yalghan-chiliqi özining hayatigha zamin bolidu. ■ **1:11** 2Sam. 3:31; 13:31 □ **1:14** «**Perwerdigarning mesih qilghini**» — Xuda békitken padisah, démekchi. «Tebirler»ni körüng.

uruwidi, *Amalek* öldi.

16 Dawut uninggha: Qan qerzing bëshingga chühsun! Chünki öz aghzing Perwerdigarning mesih qilghinini öltürginingge guwahlıq bérip eyiblidi, — dédi.

17 Shuning bilen Dawut Saul bilen oghli Yonatan üchün matem tutup mundaq bir nezme oqudi

18 (u «Oqya» dep atalghan bu nezmini pütkül Yehuda xelqige ögitinglar, dep buyrudi. Derweqe u «Yashar» dégen kitabta pütülgendi): — □ ■

19 — I Israil, séning güzel ezizing yuqiri jayliringda qirghin bolup yatidu!

Palwanlar shundaq dehshetlik yiqildighu!? □

20 Gat shehiride bu xewerni bermenglar,
Ashkélonning kochilirida uni élan qilmanglar,
Filistiyining qizliri shadlanmisun,
Xetnisizlerning qizliri tentene qilmisun! ■

21 I Gilboa taghliri, üstünglargha ne shebnem bolmisun, ne yamghur chüshmisun,
Ne silerde kötürlüme hediyeler üchün hosul bérídigan étizlar yene körünmisun!

Chünki u yerde palwanlarning qalqini bulghandi;
Saulning qalqini yagh bilen sürülmeydighan

□ **1:18** «Derweqe u «Yashar» dégen kitabta pütülgendi» — mushu yerde «u» «Oqya» dep atalghan nezmining özini yaki Dawutning bu nezmini ögetkenlikini körsitudu. «Oqya» dégen nezme bolsa belkim töwendiki 19-27-ayettiki mersiyeni körsitishi mumkin. ««Yashar» dégen kitab» — hazır yoqılıp ketken qedimki bir kitab («Ye.» 10:12-13ni körüng). ■ **1:18** Ye. 10:13 □ **1:19** «séning güzel ezizing» — ibraniy tilida «séning güziling». Bu Israilning peziletlik qehrimanlırı bolghan Saul we Yonatanni körsitudu. ■ **1:20** Mik. 1:10

boldi. □

22 Qirilidighanlarning qénini tökmey,
Palwanlarning ténidiki yéghini chapmay,
Yonatanning oqyasi héchqachan *jengdin* yan'ghan
emes,

Saulning qilichi héchqachan qinigha qaytqan
emes.

23 Saul bilen Yonatan hayat waqtida söyümlük hem
yéqimliq idi,

Ular ölümidimu bir-biridin ayrılmidi;

Ular bürkütlerdin chaqqan, shirlardin küchlük idi.

24 I Israil qizliri, Saul üçhün yighanglar,
U silerni bázep qizghuch kiyimlerni kiydürüp,
Kiyimliringlarni altun zibu-zinnet bilen zinnetli-
genidi. □

25 Palwanlar keskin jengde shundaq dehshetlik
yiqildighu!?

Yonatan yuqiri jayliringda qirghin bolup yatidu!

26 Sen üçhün hesrette qaldim, i inim Yonatan!
Manga shunche söyümlük iding!

Manga bolghan muhebbiting qaltis idi,

□ **1:21** «I Gilboa taghliri, üstünglarga ne shebnem bolmisun, ne yamghur chüshmisun,... hosul bérídighan étizlar yene körünmisun!» — Saul we Yonatan Gilboa taghliri üstide yiqlip ölegenidi. «palwanlarning qalqini bulghandi» — yaki «palwanlarning qalqini haqaret qilindi» yaki «palwanlarning qalqini lenetlik nersidek tashlandi». «Saulning qalqini yagh bilen sürülmeydighan» — kona zamanlarda jengchiler qalqanning térisi (qalqanning bir qismiga tére ishlitetti) qurup yérilip ketmisun dep, qalqanlargha may süretti. Mushu yerde «sürüsh» ibraniy tilida «mesih qilish» bilen ipadilinidu. □ **1:24** «U silerni bázep qizghuch kiyimlerni kiydürüp...» — qızıl yaki qizghuch rext intayin qimmetlik idi.

Hetta qiz-ayallarning muhebbitidin artuq idi. □
 27 Palwanlar shundaq dehshetlik yiqildighu!
 Jeng qoralliri shundaq dehshetlik weyran
 qilindighu!»

2

Dawut Mesih qilinip padishah bolidu

1 Andin kényin Dawut Perwerdigardin yol sorap: Yehuda sheherlirining birige chiqaymu? dédi; Perwerdigar uninggha: — Chiqqin, dédi. Dawut, nege chiqay? — dep soriwidi, U: Hébron'gha chiqqin — dédi.

2 Shuning bilen Dawut ikki ayali bilen, yeni Yizreellik Ahinoam we esli Karmellik Nabalning ayali bolghan Abigail bilen u yerge chiqti. 3 Dawut uning bilen birige bolghan ademlerning herbirini hem ularning herbiri öz öyidikilerni u yerge élip chiqti; ular Hébronning sheherliride olturaqlashti.

4 Yehudaning ademlirimu u yerge kélép Dawutni Yehuda jemetige padishah bolushqa mesih qildi. Dawutqa Saulni depne qilghanlar Yabesh-Giléadtikiler, dep xewer bérildi; 5 Dawut Yabesh-Giléadtikilerge elchiler ewetip ulargha: — «Ghojanglar bolghan Saulha shundaq yaxshiliq qilip, uni depne qilghininglar üçün Perwerdigar silerge bext-beriket ata qilghay. 6 Perwerdigar silergimu méhribanlıq we öz wapaliqini körsetkey; siler bundaq qilghininglar üçün menmu bu

□ 1:26 «Manga bolghan muhebbiting qaltis idi» — «qaltis» yaki «karamet» dégen bu söz ibraniy tilida adette Xudagha xas bolghan xususiyetlerini körsitudu.

yaxshiliqninglarni silerge qayturimen. ⁷ Emdi hazir gheyretlik bolunglar; chünki ghojanglar Saul öldi, Yehuda jemeti méni mesih qilip, özlirige padishah qildi» — dep xewer yetküzdi.

Dawutning qoshuni Saulning qoshuni bilen so-qushidu

⁸ Emma Saulning qoshunining serdari Nerning oghli Abner Saulning ughli Ishboshetni Mahanaimgha élip béríp, ⁹ uni Giléadqa, Geshuriylargha, Yizreelge, Efraimgha, Binyamin'gha we shundaqla pütkül Israilgha padishah qildi. □ ¹⁰ Saulning oghli Ishboshet padishah bolghanda qiriq yashqa kirgenidi. U Israilning üstide ikki yil seltenet qildi. Halbuiki, Yehuda jemeti Dawutqa egishetti. ¹¹ Dawutning Hébronda Yehuda jemeti üstide seltenet qilghan waqtı yette yil alte ay boldi.■

¹² Bir künü Nerning oghli Abner Saulning oghli Ishboshetning ademliri bilen Mahanaimdin chiqip Gibéon'gha bardi. □ ¹³ Shu chaghda Zeruiyaning oghli Yoab bilen Dawutning ademliri chiqip ular bilen Gibéondiki kölning yénida uchrashti. Ulardin bir terep kölning u yéqida, yene bir terep kölning bu yéqida olturdi. ¹⁴ Abner Yoabqa: Yigitler qopup

-
- **2:9** «Geshuriylargha» — yaki «Ashurlar (Asuriyelikler)». «...pütkül Israilgha padishah qildi» — mushu yerde «pütkül Israil» asasen Israilning shimaliy we sherqiy terepliri, yeni on bir qebilini körsitudu. Dawut bolsa Yehuda qebilisige padishah boldi.
■ 2:11 2Sam. 5:5; 1Pad. 2:11 □ **2:12** «Ishboshetning ademliri» — ibraniy tilida «Ishboshetning xizmetkarliri» — mushu yerde shübhisiszki, eskerlirini körsitudu.

aldimizda éliship oynisun — dédi. Yoab: Qopsun — dédi. □

15 Ular béktilgen san boyiche Binyamin bilen Saulning oghli Ishboshet tereptin on ikki kishi we Dawutning ademliridin on ikki kishi chiqip otturigha ötti. **16** Ular bir-birining beshini qamallap tutup herbiri reqibining biqinigha qilichi bilen sanjishti, hemmisi yiqilip öldi. Shuning bilen u yer «Qilich bislirining étizi» dep ataldi; u Gibéondidur. □
17 U kündiki bolghan soqushush intayin esheddiy boldi; Abner bilen Israilning ademliri Dawutning ademliri teripidin meghlup qilindi.

18 Shu yerde Zeruiyaning oghulliri Yoab, Abishay we Asahel dégen ücheylen bar idi. Asahel xuddi daladiki jerendek chaqqan idi. **19** Asahel Abnerning keyidin qoghlap yükürdi; Abnerge egiship onggha yaki solgha burulmay tap bésip qoghlidi.

20 Abner keynige qarap: Sen Asahelmusen? — dep soridi. U: — Shundaq, men shu, dep jawab berdi.
21 Abner uningga: Ya onggha ya solgha burulup yigitlerning birige hujum qilip uning yarighini özüngge tartiwalghin, dédi. Lékin Asahel uni qoghlashtin burulushqa unimidi.

22 Abner Asahelge yene: Méni emdi qoghlimay burulup ketkin; men séni néme dep urup yiqitqudek-

□ **2:14** «Yigitler qopup aldimizda éliship oynisun» — emeliyyette bolsa bu «oyun» emes, belki musabiqe xarakteridiki soqushush. Ikki tereptin belgilən'gen ademler otturigha chiqidu, bir terep qarshi terepning adimini pütünley yatquzuwtse, shu terep ghelibe qilghan bolup «oyun» axirlishidu. Lékin bu qétim bir terep éniq ghelibe qilmighan bolghachqa, «oyun» axir béríp ikki qoshunning chong soqushigha aylandı. □ **2:16** «Qilich bislirining étizi» — yaki «chaqmaq tashliri étizi». Ibraniy tilida: «Helqut-Hazzurim».

men? Undaq qilsam akang Yoabning aldida qandaqmu yüzümni kötürüleymen? — dédi. □

23 Lékin Asahel yenila qoglashtin toxtimidi; shuning bilen Abner neyzisining tutquchini uning qorsiqigha tiqwetti. Neyze dümbisini tiship chiqtı; u shu yerde yiqlip öldi. Shundaq boldiki, Asahel yiqlip ölgen yerge hazir kélidighan herbir kishiler u yerde toxtap qalidu. □

24 Shuning bilen Yoab bilen Abishay Abnerni qoglashti. Kün patqanda ular Gibéonning chölige mangidighan yolning boyigha, Giah yézisining udulidiki Ammah édirliqigha yétip keldi; **25** Binyaminlar bolsa Abnerning keynide qoshundek sep bolup, bir döng töpisige chiqip turdi. **26** Abner Yoabni chaqirip: Qilich daim ademlerni yep turushi kérekmü? Bu ishlarning aqiwiti peqet öch-adawettin ibaret bolidighanlıqını bilmemsen? Sen qachan'ghiche xelqlerje: «Qérindashliringlarnı qoglashtin toxtanglar» dep buyrumay turiwérisen?

27 Yoab: Xudaning hayatı bilen qesem qilimenki, eger sen mushu sözni qilmaghan bolsang, köpchilikning héchbiri qérindashlirini qoglashtin etigen'gichimu yanmaytti — dédi.

28 Buning bilen Yoab kanay chaldi; hemme *Yehudalar* shuan toxidi we qayta Israilni qoghlimidi, ular bilen qayta jeng qilishmidi. **29** Abner

□ 2:22 «men séni néme dep urup yiqtqudekmen» — mushu yerde «urup yiqtish» öltürüşni bildürüdu. □ 2:23 «Asahel ...

ölgen yerge hazir kélidighan herbir kishiler u yerde toxtap qalidu» — démek, Asahelning hörimiti üçhün toxtaydu. Bashqa birxil terjimisi: «Asahel yiqlip ölgen yerge kelgen herbir kishiler u yerde toxtap qaldı».

bilen ademliri bolsa kéchiche méngip, Arabah tüzlenglikidin chiqip, Iordan deryasidin ötüp Bitron dégen pütkül yurtni kézip ötüp, Mahanay-imgha yétip keldi.

³⁰ Yoab Abnerni qogħlashtin yénip barliq ademlerni jem qildi. Asaheldin bashqa Dawutning ghulamliridin on toqquz adem yoq chiqt; ³¹ Lékin Dawutning ademliri Binyaminlardin we Abnerring ademliridin üch yüz atmish kishini urup öltürgenidi.

³² Ular Asahelni élip Beyt-Lehemde öz atisining qebriside depne qildi; andin Yoab bilen ademliri kéchiche méngip, tang atqanda Hébron'gha yétip keldi.

3

¹ Halbuki, Saulning jemeti bilen Dawutning jemeti ottursidiki jeng uzun waqitqiche dawamlashti; Dawutning jemeti barghanséri kūcheydi, lékin Saulning jemeti barghanséri ajizlashmaqta idi.

² Hébronda Dawut bir qanche oghulluq boldi, uning tunjisi Amnon bolup, Yizreellik Ahinoamdin tughuldi; ■ ³ ikkinchisi Kiléab bolup Karmellik Nabalning ayali bolghan Abigaildin tughuldi. Üchinchisi Abshalom idi. U Geshorning padishahi Talmayning qizi Maakahdin tughulghanidi, ⁴ tötinchisi Adoniya bolup Haggittin tughulghan idi. Beshinchisi Shefatiya bolup Abitaldin tughulghan idi. ⁵ Altinchisi Yitriam bolup Dawutning ayali

Eglahdin tughuldi. Dawutning bu alte oghlining hemmisi Hébronda tughuldi.

6 Saulning jemeti bilen Dawutning jemeti otturisidiki jeng dawamida, Abner Saulning jemetide öz hoquqini kütcheytti. **7** Emdi Saulning bir kiniziki bar idi; u Ayahning qizi bolup, ismi Rizpah idi. Bir künü Ishboshet Abnerge: Némishqa atamning kéniziki bilen bille boldung? — dédi.■

8 Abner Ishboshetning bu sözlirige intayin achchiqlinip mundaq dédi: — «Men bugünkü kündimu atang Saulning jemetige, uning uruqtughqanlırığa we dostlirığa méhribanlıq körsitip, séni Dawutning qolıgha tapshurmıghan tursam, méni Yehudagha tewe bir itining bëshidek körüp, bugün bu xotun üçün méni gunahqa buyrumaqchimusen? □ **9** Men Perwerdigarning Dawutqa qesem bilen wede qilghinidek qilmisam Xuda menki Abnerni qattıq ursun we uningdin artuq ursun! □ **10** — yeni, padishahlıqni Saulning jemetidin yötkep, Dawutning textini Dandin Beer-Shébaghiche pütkül Israil bilen Yehudanıng üstige tiklimisem!».□

11 Ishboshet Abnerdin qorqup, uningha jawaben bir éghiz söz qılıshqimu jür'et qılalmidi.

12 Abner bolsa özi üçün elchilerni Dawutning qeshigha mangdurup uningha: Zémin kimningki?

■ **3:7** 2Sam. 21:8, 10, 11 □ **3:8** «Saulning ... uruqtughqanlırığa...» — ibraniy tilida «Saulning... qérindashlırığa».

□ **3:9** «Xuda menki Abnerni qattıq ursun we uningdin artuq ursun!» — ibraniy tilida «Xuda Abnerning bëshigha mundaq ish chüshürsun yaki téximu éghir ish chüshürsun». □ **3:10** «Dandin Beer-Shébaghiche» — «Dan» Israilning eng shimaliy yurti, «Beer-Shéba» Yehudanıng eng jenubidiki jay idi.

Men bilen ehde tüzgin, méning qolum séning teripingde bolup, pütkül Israilni sanga mayil qilimen — dédi. □

13 Dawut jawab béríp: — Bolidu, men sen bilen ehde qilay. Peqet birla ishni telep qilay; méning qéshimgha kelgende Saulning qizi Miqalni élip kelmiseng, yüzümni körelmeysen, dédi.

14 Andin Dawut Ishboshetning qéshigha elchilerni mangdurup: Men bir yüz Filistiyning xetniliki bedili bilen alghan ayalim Miqalni manga qayturup bergen — dédi. □ ■

15 Ishboshet adem ewetip Miqalni uning éridin, yeni Laishning oghli Paltiyeldin élip keldi. □ ■

16 Lékin uning éri Baxurimghiche uning keynidin yighighan péti egiship mangdi. Axir béríp Abner uninggha: — Yénip ketkin, déwidi, u qaytip ketti.

17 Emdi Abner Israilning aqsaqallirigha: Siler burun Dawut üstimizge padishah bolsun, dégen arzu-istekte boldunglar. **18** Emdi hazır heriket qilinglar; chünki Perwerdigar Dawut toghrisida: — Qul-bendem Dawutning qoli bilen Israil xelqimni Filistiylerning qolidin, shundaqla barlıq düshmenlirining qolidin qutquzimen, — dégenidi.

□ **3:12 «Abner bolsa özi üçhün elchilerni Dawutning qéshigha mangdurup uninggha....»** — mushu yerde «özi üçhün» dégenning ibraniy tilida üch xil chüshenchisi bar: — (1) «Abnerning özi üçhün» (Ishboshet bilmigen halda); (2) «uning üçhün» (yeni Ishboshet üçhün); (3) «neq meydanda». Biz birinchi terjimige mayilmiz.

□ **3:14 «Men bir yüz Filistiyning xetniliki bedili bilen alghan ayalim Miqalni manga qayturup bergen»** — mushu ish toghruluq «1Sam.» 18:20-27ni körüng. ■ **3:14** 1Sam. 18:25, 27 □ **3:15 «Laishning oghli Paltiyel»** — «1Sam.» 25:44de «Laishning oghli Falti» yaki «Laishning oghli Palti» dep atılıdu. ■ **3:15** 1Sam. 25:44

19 Abner yene Binyaminlarning quliqighimu mushu sözlerni éytti. Andin Israil bilen Binyaminning pütkül jemetining arzu-isteklirini Dawutning quliqigha éytishqa Hébron'gha bardi. **20** shundaq qilip Abner yigirme ademning hemrahliqida Hébron'gha Dawutning qéshigha kelgende Dawut Abner we uning ademlirige bir ziyapet teyyarlidi. **21** Abner Dawutqa: Men qozghilip pütkül Israilni ghojam padishahning aldigha jem qilay, ular séning bilen ehde qilishsun, andin sen öz könglüng xalighanning barlıqi üstidin seltenet qilalaydighan bolisen, dédi. Shuning bilen Dawut Abnerni yolgha sélip qoydi, u aman-ésen qaytip ketti.□

Abner öltürüldi

22 Mana, shu esnada Dawutning ademliri bilen Yoab bir yerge hujum qilip nurghun olja élip qaytip keldi. Lékin Abner shu chaghda Hébronda Dawutning qéshida yoq idi; chünki Dawutning uzitip qoyushi bilen aman-ésen qaytip ketkenidi. **23** Yoab we uning bilen bolghan pütkül qoshun ýetip kelgende, xelq uninggha: Nerning oghli Abner padishahning qéshigha keldi, padishah uni yolgha sélip qoyushi bilen u aman-ésen qaytip ketti — dédi.

24 Andin Yoab padishahning qéshigha béríp: Bu séning néme qilghining?! Mana, Abner qéshinggha

□ **3:21** «Men qozghilip pütkül Israilni ghojam padishahning aldigha jem qilay...» — yaki «Men hazır chiqip pütkül Israilni ghojam padishahning aldigha jem qilay...» yaki «Men ornumdin turup ghojam padishahning aldigha jem qilay...».

keptu! Némishqa uni yolgha sélip qoydung? U hazir kétiptu! ²⁵ Sen Nerning oghli Abnerni bilisen'ghu! Uning kélishi jezmen séni aldash üchün, séning chiqip-kiridighan yolungni, shundaqla barliq ish-paaliyitingni biliwélish üchündur, — dédi.

²⁶ Yoab Dawutning qéshidin chiqishi bilen u xewerchilerni Abnerning keynidin mangdurdı. Ular uni Sirah quduqining yénidin yandurup élip keldi; lékin Dawut bu ishtin bixewer idi.

²⁷ Abner Hébron'gha yénip kelgende Yoab uni sheher qowuqida uchritip, «Sanga deydighan mexpiy sözüm bar idi» dep uni bir chetke ekilip u yerde inisi Asahelning qan qisasini élish üchün qorsiqigha pichaq saldi, shuning bilen u öldi.■

²⁸ Kéyin, Dawut bu ishni anglap: Men we padishahliqim Perwerdigarning aldida Nerning oghli Abnerning aqqan qéni üchün mengü bigunahdurmız; ²⁹ *uning qénini aqquzush* gunahi Yoabning beshigha we atisining jemetining beshigha qaynam bolup chüshsun; Yoabning ailisidin aqma yara késili, yaki maxaw késili, yaki hasigha tayan'ghuchi, qilichtin ölgüchi yaki ash-tülüksizler öksümisun! — dédi.□

³⁰ Shundaq qilip, Abner Gibéondiki jengde ularning inisi Asahelni öltürgini üchün, Yoab bilen inisi Abishay uni öltürdi.

³¹ Dawut Yoabqa we uningha egeshken barliq xelqqe: Kiyimliringlarni yirtinglar! Böz kiyim kiyinglar! Abnerning *meyiti* aldida matem tutunglar! dédi. Dawut padishah *Abnerning ji-*

■ **3:27** 2Sam. 2:23; 1Pad. 2:5 □ **3:29** «hasigha tayan'ghuchi» — yaki «chaq égirgüchi».

nazisining keynidin mangdi. ³² Ular Abnerni Hébronda depne qildi, padishah Abnerning qebrisining yénida awazini kötüürüp yighlidi; xelqning hemmisimu yighlashti. ³³ Padishah Abner üchün mersiye oqup:

— «Abnerning exmeqtek ölgini toghrimu?

³⁴ Qolliring baghlaghliq bolmisimu,

Putlurung ishkellik bolmisimu,

Lékin sen kishilerning rezillerning qolida yiqlighinidek, yiqlip ölgensen!» — dédi.

Shuning bilen xelqning hemmisi uning üchün yene yighlashti. ³⁵ Andin barliq xelq Dawutting yénigha kélip, uningha kün patquche tamaq yéyishni ötündi. Emma Dawut qesem ichip: Men kün patmasta ya nan ya bashqa herqandaq nersini téjisam, Xuda méni ursun yaki uningdin artuq jazalisun, — dédi. □

³⁶ Barliq xelq buni bayqap, bu ishtin razi boldi; emeliyyette padishah qilghan herbir ish barliq xelqni razi qilatti.

³⁷ Shuning bilen barliq xelq, shundaqla pütkül Israil shu kуни Nerning oghli Abnerning öltürülishining padishahning körsetmisi emeslikini bilip yetti. ³⁸ Padishah öz xizmetkarlirigha: Bilemsiler? Bugün Israilda bir serdar, ulugh bir zat yiqlidi! □ ³⁹ Gerche men Mesih qilinip padishah tiklen'gen bolsammu, men ajiz bir bendimen. Bu ademler, yeni

□ ³⁵ «Xuda méni ursun yaki uningdin artuq jazalisun» — ibraniy tilida «Xuda méning beshigha bundaq yaki undaq qilsun yaki uningdin téximu artuq qilsun!». □ ³⁸ «Padishah öz xizmetkarlirigha: Bilemsiler?...» — ibraniy tilida «Padishah öz xizmetkarlirigha: Bilmemsiler...?».

Zeruiyaning oghullirining wehshiyilikini men kötürelmigüdekmən; Perwerdigar rezillik qilghuchining rezillikini öz beshigha qaytursun! — dédi.

4

Ishboshet öltürüldü

¹ Saulning oghli Abnerning Hébronda Ölginini angıghanda qoli boshiship ketti, barlıq Israil dekkedükkige chüshti.

² Saulning oghlining qoshunining aldin yürer qismida ikki serdari bolup, birining ismi Baanah, yene birining ismi Rekab idi. Ular Binyamin qebilisidin bolghan Beerotluq Rimmonning oghulliri idi (chünki Beerot Binyamin qebilisige tewe hésablinatti); ■ ³ lékin Beerotluqlar Gittaimgha qéchip béríp u yerde bu kün'giche musapirdek yashawatidu).

⁴ Saulning oghli Yonatanning bir oghli bolup, puti aqsaq idi. Saul bilen Yonatanning Ölgenlikи toghruluq xewer Yizreelge yetkende, u besh yashqa kirgen idi. Inik anisi uni élip qachti; lékin shundaq boldiki, u aldirap yükürgechke, bala chüshup kétip, aqsaq bolup qalghanidi. Uning ismi Mefiboshet idi.■

⁵ Emdi bir kuni Beerotloq Rimmonning oghulliri Rekab bilen Baanah chingqi chüsh waqtida Ishboshetning öyige bardı. Ishboshet chüshlük uyquda uxlawatqanidi. ⁶ Ular bughday alımız dégenni bahane qılıp, öyining ichkirige kirip,

Ishboshetning qorsiqigha *pichaq* sanjidi. Andin Rekab we Baanah qéchip ketti⁷ (ular Ishboshet hujrisida kariwatta yatqinida, öyge kirip, uni öltürgenidi). Ular uning kallisini késip, andin kallisini élip kéchiche Arabah tüzlenglikidin méngip ötti.⁸ Ular Ishboshetning kallisini Hébron'gha, Dawutning qéshigha élip béríp, padishahqa: Mana, bu janablirining jénini izdigen düshmenliri Saulning oghli Ishboshetning kallisi! Bugün Perwerdigar ghojam padishahni Saul bilen neslidin intiqam élishqa tuyesser qildi — dédi.

⁹ Dawut Beerotluq Rimmonning oghulliri Rekab bilen inisi Baanahgha: Méni barlıq qiyinchiliqlardin qutquzghan Perwerdigarning hayatı bilen qesem qilimenki,¹⁰ burun birsi Dawutqa xush xewer élip keldim, dep oylap, manga: — Mana, Saul öldi, dep kelgende, men uni élip Ziklagta öltürüwettim. Berheq, mana bu uning yetküzgen xewirining mukapati bolghanidi!

■ ¹¹ Emdi men shundaq qilghan yerde, rezil ademler öz öyide orunda yatqan bir heqqaniy kishini öltürgen bolsa, men néme qilay?! Uning aqqan qan qerzini silerning qolunglardin élip, silerni yer yüzidin yoqatmamdim? — dédi.

¹² Dawut ghulamlirigha buyruq qiliwidi, ular bularni qetl qildi. Ularning qol-putlirini késip, ularni Hébrondiki kölning yénida ésip qoydi; lékin ular Ishboshetning beshini élip Hébronda Abnerning qebri-

side depne qildi. □ ■

5

Dawut Israilgha padishah bolushqa mesih qilin-idu

1 Tar. 11:1-9; 14:1-17

¹ Andin kényin Israilning barliq qebililiri Hébron'gha Dawutning qéshigha kélip: Qarisila, biz özlirining et-söngekliridurmiz! ² Burun Saul bizning üstimizde seltenet qilghandimu Israil xelqige jengge chiqip-kirishke yolbashchi bolghan özliri idila; Perwerdigar silige: Sen Méning xelqim Israilning padichisi bolup, ularni baqisen, Israilning emiri bolisen, dégenidi — dédi. □ ■

³ Shuning bilen Israilning hemme aqsaqalliri Hébron'gha padishahning qéshigha keldi; Dawut padishah Hébronda, Perwerdigarning aldida ular bilen ehde tüzüshti. Andin ular Dawutni Israilgha padishah bolushqa mesih qildi.

⁴ Dawut padishah bolghanda ottuz yashqa kirgen bolup, qiriq yil seltenet qildi. ⁵ U Hébronda Yehudaning üstide yette yil alte ay seltenet qilip,

□ **4:12** «**Rekab bilen Baanahning** qol-putlirini késip, ularni Hébrondiki kölning yénida ésip qoydi» — «ularni» belkim Rekab bilen Baanahning qol-putlirinila emes, belki jesetlirini körsitishi mumkin. ■ **4:12** 2Sam. 3:32 □ **5:2** «**Israel xelqige jengge chiqip-kirishke yolbashchi bolghan özliri idila**» — ibraniy tilida «Israilning chiqishida hem kirishide ulargha bashlighuchi idila» dégenlik bilen ipadilinidu; mushu ibare Israilning barliq paaliyetlirinimu körsitishi mumkin. ■ **5:2** 2Sam. 7:7; Zeb. 78:71-72

Yérusalémda pütkül Israil bilen Yehudaning üstide ottuz üch yil seltenet qildi.■

6 Padishah öz ademliri bilen Yérusalémgha chiqip, shu zéminda turghan Yebusiyalar bilen jeng qilghili bardi. Ular Dawutqa: Sen bu yerge kirelmeysen, belki hetta korlar bilen aqsaqlar séni chékindüridü! — dédi. Chünki ular: «Dawut bu yerge qet'iy kirelmeydu», dep oylaytti. □ **7** Lékin Dawut Zion qorghinini aldi (bu yer Dawutning shehiri dep atılıdu).□

8 Dawut u küni: Kimki Yebusiyarlarni uray dése sünggüt bilen chiqishi kérek, andin u Dawut qin-qinidin öch köridighan bu kor, aqsaqlar bilen hésabashalaydu, dédi. Shuning bilen «Qorlar ya aqsaqlar öyge kirmisun» deydighan maqal peyda

■ **5:5** 2Sam. 2:11; 1Pad. 2:11; 1Tar. 3:4 □ **5:6** «belki hetta korlar bilen aqsaqlar séni chékindüridü! — dédi. Chünki ular: «Dawut **bu yerge qet'iy kirelmeydu**, dep oylaytti» — bu ikki jümlining bashqa birxil terjimisi: — «belki sen korlar bilen aqsaqlarni heydiketmiseng, bu yerge kirelmeysen, — dédi, Dawutni hergiz bu yerge kirmeydu, dep oylatti». □ **5:7** «**Zion qorghinini**» — «Zion» Yérusalémning ichidiki égizlik bolup, shu yerge daim qorghan sélinip turatti. Kéyin ibadetxanimu Zionda qurulghan. Kéyin «Zion» dégen isim bezide pütkül Yérusalém shehiringimu we bezide Israilning özigimu wekillik bolghan.

boldi. □ ■

⁹ Shundaq qilip Dawut qorghanda turdi we u yerni «Dawutning shehiri» dep atidi. Dawut sheherning etrapigha Millodin tartip ich terepkiche imaret saldi. □ ¹⁰ Dawut barghanséri qudret tapti; samawiy qoshunlarning Serdari bolghan Xuda Perwerdigar uning bilen bille idi.

¹¹ Turning padishahi Hiram Dawutning qéshigha elchilerni ewetti we ular bilen qoshup, kédir yaghachliri, yaghachchilar we tashchilarni ewetti; ular Dawut üçün bir orda yasap berdi. ¹² Dawut Perwerdigarning özini Israilgha padishah tiklep, öz xelqi Israil üçün özining padishahlıqını güllendürgenlikini bilip yetti.

¹³ Dawut Hébrondin kelgendifin kéyin Yérusalémdin yene ayallarni we kénizeklerni aldi; shuning bilen Dawutqa yene köp oghul-qizlar tughuldi. ■

¹⁴ Yérusalémda uningdin tughulghanlarning

□ **5:8 «Kimki Yebusiyarlarni uray dése, süngüch bilen chiqishi kerek»** — bu sirliq sözning menisi peget yéqinda arxéologlar tekshürüp tapqan tarixiy izlardin éniqlandi. Eslide Yérusalém shehirining astida mexpiy bir su yoli bar idi; sheherde bu su yoliga tutishidighan tik bir quduq bar idi. Dawutning ademliri shu quduqtin yamiship chiqqan bolsa kerek. **«korlar ya aqsaqlar öye kirmisun»** — bu sözning menisi belkim (1) héchqandaq butperes ademlerning (mesilen, Yebusiyarlarning) padishahning ordisiga kirishige ruxset yoq; (2) Dawut Yebusiyalar tayan'ghan herqandaq butlar («kor we aqsaqlar»ni hergiz öyige kirishke ruxset qilmaytti (démek, butlar «kor», «aqsaq»lardek héchnéme qilalmaydu). Bu söz korlar we aqsaqlarning özlirini körsetmeydu, chünki kéyin aqsaq bolghan Mefiboshet herküni Dawut bilen hemdastixan olturnatti.

■ **5:8 1Tar. 11:6 □ 5:9 «Millodin tartip ich terepkiche imaret saldi»** — «Millo»: «pelempeylilik yer» dégen menide bolushi mumkin.

■ **5:13 1Tar. 3:9; 14:3-7**

isimliri mana mundaq idi: Shammua, Shobab, Natan, Sulayman, ¹⁵ Ibhar, Élishua, Nefeg, Yafiya, ¹⁶ Élishama, Éliada we Élifelet.

Filistiyen bilen jeng qilish

¹⁷ Filistiyler Dawutning Israilgha padishah bolushqa mesihlen'ginini anglighanda, ular hemmisi Dawutni tutqili chiqtı, Dawut buni anglapla, qorghan'gha chüshti.

¹⁸ Filistiyler kəlip «Refayim jilghisi»da yéyilip turdi; □ ¹⁹ Dawut Perwerdigardin yol sorap: Filistiylerge qarshi atlinaymu? Ularni qolumgha tapshurarsenmu? — dédi. Perwerdigar Dawutqa: Chiqqin! Chünki, Men Filistiyterni jezmen qolung-gha tapshurimen — dédi.

²⁰ U waqitta Dawut Baal-Perazimgha bardi. U yerde Dawut ularni tarmar qildi. U: — «Perwerdigar méning aldimda düshmenlirim üstige xuddi kelkün yarnı élip ketkendek böşüp kirdi» — dédi. Shuning bilen u yerni «Baal-Perazim» dep atidi. □ ■

²¹ Filistiyler u yerde öz mebudlirini tashlap ketti; Dawut bilen ademliri ularni élip ketti.

²² Emdi Filistiyler yene chiqip «Refayim jilghisi»da yéyilip turdi.

²³ Dawut Perwerdigardin yol soridi. Perwerdigar: Sen u yerge chiqmay, belki ularning keynidin

□ **5:18** «Refayim **jilghisi**» — Yérusalémgha yéqin, Hinnom jilghisining jenubiy teripide. □ **5:20** «Baal-perazim» — «böşüp chiqquchilarning Rebbi» dégen menide. ■ **5:20** Yesh. 28:21

aylinip ötüp üjme derexlirining udulidin hujum qilghin — dédi. □

24 Shundaq boliduki, sen üjme derexlikining üstidin ayagh tiwishini anglishing bilenla derhal atlan; chünki shu tapta Perwerdigar Filistiylerning qoshunigha hujumgha chiqqan bolidu, — dédi.

25 Dawut Perwerdigarning uninggha emr qilghinidek qilip, Filistiylerni Gibéondin Gezergiche qoghlap qirdi. □

6

Dawut ehde sanduqini Yérusalémgha ekilidu

1 Tar. 13:1-14; 15:25-29; 16:1-3

1 Dawut Israilning arisidin barliq serxil ademlerni yighiwidi, bular ottuz ming chiqtı. **2** Andin Dawut we uninggha egeshkenlerning hemmisi Xudanıng ehde sanduqini yötkep kélish üçün Yehudadiki Baalahgha chiqtı; sanduq *muqeddes* nam bilen, yeni kérublarning otturisida olturghuchi samawiy qoshunlarning Serdari bolghan Perwerdigarning nami bilen atalghanidi. □ **3** Ular Xudanıng ehde sanduqini döngde olturushluq Abinadabning öyide yéngi bir harwigha sélip, uni shu yerdin élip chiqtı. Abinadabning oghulliri Uzzah bilen

□ **5:23 «üjme derexliri»** — bu bizning qiyasimiz. Ibraniy tilida «yighighuchi derexler». Zadi qaysi derex ikenlikli bizge namelum. Bashqa bir qiyas «xine derexliri». □ **5:25 «Gibéondin»** — yaki «Gébadin». □ **6:2 «Yehudadiki Baalah»** — (yaki «Baalah-Yehudagha») — bashqa ismi «Kiriat-Yéarim» («1Sam.» 7:2, «1Tar.» 13:6ni körüng).

Ahiyo u yéngi harwini heydidi. ■ 4 Ular harwini Xudaning ehde sanduqi bilen döngde olturushluq Abinadabning öyidin élip chiqti; Ahiyo ehde sanduqining aldida mangdi. 5 Dawut bilen pütkül Israil jemetidikiler Perwerdigarning aldida tentene qilip küy oqup chiltar, tembur, dap, daqa-dumbaq we changlar chélip ussul oynidi. □

6 Lékin ular Nakonning xaminigha kelgende, kalilar aldigha müdürep ketkenlikü üchün, Uzzah qolini sozup Xudaning ehde sanduqini tutiwalди.

7 Perwerdigarning ghezipi Uzzahqa qozghaldi; u xata qilghini üchün, uni Xuda shu yerde urdi. Shuning bilen Uzzah Xudaning ehde sanduqining yénigha yiqlip öldi.

8 Lékin Dawut bolsa Perwerdigarning Uzzahnинг ténni böskenlikige achchiqlandi we u yerni «Perez-Uzzah» dep atidi; u yer bugünkü kün'giche shundaq atilidu. □ 9 U küni Dawut Perwerdigardin qorqup: Perwerdigarning ehde sanduqini özümningkige qaysi yol bilen ekélermen? — dédi.

10 Shuning üchün Dawut Perwerdigarning ehde sanduqini «Dawut shehiri»ge, öziningkige yótkeshni xalimidi; Dawut uni élip béríp, Gatlıq Obed-Édomning öyide qaldurdi.

11 Perwerdigarning ehde sanduqi Gatlıq Obed-Édomning öyide üch ay turdi; Perwerdigar Obed-Édom we uning pütkül öyidikilerni beriketlidi.

12 Dawut padishahqa: — «Perwerdigar Öz ehde san-

■ 6:3 1Sam. 6:7, 8; 7:1, 2 □ 6:5 «tentene **qilip küy oqup...** » — yaki «herxil archa yaghachliridin yasalghan sazlarnı chélip...». «daqa-dumbaq» — yaki «shaqildaqlar». □ 6:8 «Perez-Uzzah» — «Uzzahgha bösüp kirish» dégen menide.

duqi wejidin Obed-Édom we uning barini beriketlidi» dep éytildi. Shunga Dawut Xudaning ehde sanduqini Obed-Édomning öyidin élip chiqip, xushluq bilen Dawutning shehirige élip keldi. □

13 Perwerdigarning sanduqini kötürgenler alte qedem méngip, shundaq boldiki, u bir buqa bilen bir bordaq mozayni qurbanliq qildi. □ **14** Dawut bolsa kanap efodni kiyip Perwerdigarning aldida kúchining bariche ussul oynaytti; □ **15** Dawut bilen Israilning pütkül jemeti tentene qilip warqiriship, kanay chéliship Perwerdigarning ehde sanduqini élip chiqiwatatti.

16 Perwerdigarning ehde sanduqi Dawutning shehirige élip kirilginide, Saulning qizi Miqal dérizidin qarap, Dawut padishahning sekrep Perwerdigarning aldida ussul oynawatqanlıqını körüp, uni öz könglide mensitmidi.

17 Ular Perwerdigarning ehde sanduqini élip kirip, Dawut uning üchün tiktürgen chédirning ottursida qoydi. Andin Dawut Perwerdigarning aldida köydürme qurbanliq bilen inaqliq qurbanliqlırını

□ **6:12** «Perwerdigar **Öz ehde sanduqi wejidin...**» — ibraniy tilida «Perwerdigar Xudaning ehde sanduqi wejidin...». □ **6:13** «Perwerdigarning **sanduqini kötürgenler alte qedem méngip, shundaq boldiki, u bir buqa bilen bir bordaq mozayni qurbanliq qildi**» — «alte qedem» bizningche bu deslepki alte qedemni körsitudu. Bashqa birxil terjimisi «Ular her alte qedem mangghanda, bir qétim buqa we bordaq mozay qurbanliq qildi». Lékin undaq bolsa, ilgerlesh bek asta bolatti! □ **6:14** «Dawut **bolsa kanap efodni kiyip...**» — «efod» adette peget kahinlar kiyidighan jilitkidek qisqa bir köynek idi. Bizning «tebirler»imizni körüng. Dawutning efodni kiyishi belkim ussul oynashqa azade bolush üçün idi (14-ayetni körüng).

sundi.

¹⁸ Dawut köydürme qurbanliq bilen inaqliq qurbanliqlirini keltürüp bolup, xalayiqqa samawiy qoshunlarning Serdari bolghan Perwerdigarning namida bext-beriket tilidi. ¹⁹ U pütkül Israil ja-maitige, er bilen ayallarning herbirige birdin qoturmach, birdin xorma poshkili we birdin üzüm poshkilini teqsim qilip berdi. Andin xelqning herbiri öz öyige yénip ketti. □

²⁰ Dawut öz ailsidikilerni mubareklesh üçün yénip kelgende, Saulning qizi Miqal uning aldigha chiqip: Bugün Israilning padishahi özini shunche shereplik körsettimu, qandaq? U xuddi pes bir ademning nomussizlache özini yalingachlighiniga oxshash, xizmetkarlirining dédeklirining köz aldida özini yalingachlidi! □

²¹ Dawut Miqalgha: Undaq *shadlan'ghinim* Perwerdigar aldida idi. U atang we uning pütkül jemetini örüp, méni Perwerdigarning xelqi bolghan Israil üstige bashlamchi qilip tikli. Shunga men Perwerdigarning aldida ussul oynaymen!

²² Emelyiette men özümni téximu erzimes qilip, öz nezirimde özüm töwen bolushqa razimen. Lékin sen éytqan u dédeklerning neziride bolsa, hörmekke sazawer bolimen — dédi.

²³ Saulning qizi Miqal bolsa, ölidighan künigiche bala tughmidi.

□ **6:19 «birdin xorma poshkili»** — yaki «bir yutum sharab» yaki «bir parche gösh». □ **6:20 «...öz ailsidikilerni mubareklesh üçün...»** — «mubareklesh» mushu yerde «bext-beriket tilesh»ni öz ichige alidu. **«Bugün Israilning padishahi ... xizmetkarlirining dédeklirining köz aldida özini yalingachlidi!»** — «özini yalingachlidi» dégen gep erkinrek ussul oynashqa Dawutning «efod»ni kiygenlikini körsitudu.

7

Perwerdigarning Dawutqa qilghan ulugh wediliri

1 Tar. 17:1-5

¹ Padishah öz ordisida turatti, Perwerdigar uninggha etrapidiki barliq düshmenliridin aram bergendin keyin, ² padishah Natan peyghemberge: Mana qara, men kédir yaghichidin yasalghan öyde olturimen, lékin Xudaning ehde sanduqi bir chidirning ichide turuwatidu — dédi. □

³ Natan padishahqa jawap béríp: Könglüngde néme oylyghining bolsa, shuni qilghin; chünki Perwerdigar séning bilen billidur — dédi.

⁴ Lékin kéchide shundaq boldiki, Perwerdigarning sözi Natan'gha kélip mundaq déyildi: ⁵ — Béríp qulum Dawutqa dégin: «Perwerdigar: — «Sen derweqe Manga turidighan'gha öy salmaqchimusen?» — deydu. □ ⁶ — «Men Israillarni Misirdin chiqarghandin tartip, bu kün'giche bir öyde olтурmidim, belki bir chédirni makan qilip, kézip yürdüm. ⁷ Men Özüm barliq Israillar bilen yürgen hemme yerlerde, xelqim Israilni padichi bolup bégishqa emr qilghanlargha, yeni Israilning herqandaq qebilisining bir ýetekchisige: Némishqa Manga kédir yaghachtin bir öy yasimaysiler? — dep baqqanmu? □ ⁸ Emdi

□ **7:2 «Xudaning ehde sanduqi bir chidirning ichide turuwatidu»** — mushu yerde «chédirning ichide» ibraniy tilida «perdiler ichide» dégen söz bilen ipadilinidu. □ **7:5 «qulum Dawut»** — «qul» dégen uqum toghruluq «tebirler» imizni körüng.

□ **7:7 «Israilning herqandaq qebilisining bir ýetekchisi...»** — «1Tar.» 17:6de «Israilning herqandaq ýetekchi hakimi» déyiliidu.

qulum Dawutqa mundaq dégin: — Samawiy qoshunlarning Serdari bolghan Perwerdigar: — Séni xelqim Israilgha bashlamchi qilip tiklesh üchün séni yaylaqlardin, qoy béqishtin élip keldim, — deydu, ⁹ — we meyli qeyerge barmighin, Men haman séning bilen bille boldum we séning aldingdin barliq düshmenliringni yoqitip keldim; yer yüzidiki ulughlar nam-shöhretke ige bolghandek séni ulugh nam-shöhretke sazawer qildim. ■ ¹⁰⁻¹¹ Men xelqim bolghan Israilgha bir jayni békitip, ularni shu yerde tikip östürimen; shuning bilen ular öz zéminida turidigan, parakendichilikke uchrimaydigan bolidu. Reziller desleptidikidek, shundaqla Men xelqim Israil üstige hökümranlıq qilishqa hakimlarni teyinligen künlerdikidek, ulargha qaytidin zulum salmaydu. Men hazir sanga hemme düshmenliringdin aram berdim. Emdi Menki Perwerdigar sanga shuni éytip qoyayki, Men séning üchün bir öyni qurup bérímen!» — deydu. □

¹² «Künliring toshup, ata-bowiliring bilen *ölümde uxlihiningda*, Men öz pushtingdin bolghan neslingni séning ornungda turghuzup, padishahlıqini mezmut qilimen. □ ■ ¹³ Méning namim üchün

■ ^{7:9} 2Sam. 8:6,14 □ ^{7:10-11} «Men séning üchün bir öy qurup bérímen» — Dawut esli Xuda üchün bir öy qurmaqchi bolghan, lékin Xuda Dawutqa: Sanga bir öy (aile, jemet, sulale dégen menide) qurup bérímen» dep jawab bérídu. □ ^{7:12} «Men öz pushtingdin bolghan neslingni séning ornungda turghuzup, ...» — mushu yerde «pushtingdin» — ibraniy tilida «ich-baghringdin». ■ ^{7:12}

1Pad. 8:20

bir öyni yasighuchi u bolidu, we Men uning padishahliq textini ebedgiche mustehkem qilmen. ■ 14 Men uningha ata bolimen, u Manga oghul bolidu. Eger u qebihlik qilsa, uningha insanlarning tayiqi bilen we adem balilirining sawaq-dumbalashliri bilen terbiye bérinen. □ ■ 15 Emma Men séning aldingda örüwetken Sauldin méhir-shepqitimni juda qilghin-imdek, uningdin méhir-shepqitimni juda qilmaymen. 16 Shuning bilen séning öyüng we séning padishahliqing aldingda hemishe mezmut qilinidu; texting ebedgiche mezmut turghuzulidu». □

17 Natan bu barliq sözler we barliq wehiyni héchnéme qaldurmay, Dawutqa éytip berdi.

18 Andin Dawut padishah kirip, Perwerdigarning aldida olturup mundaq dédi: «I, Reb Perwerdigar, men zadi kim idim, ménинг öyüm néme idi, Sen méni mushu derijige köturgüdeklər? 19 Lékin, i Reb Perwerdigar, *ménинг bu mertiwem* Séning neziringde kichikkine bir ish hésablandı; chünki Sen men qulungning öyining yiraq kelgüsü toghruluq sözliding; bu hemmila ademge daim bolidighan

■ 7:13 1Pad. 5:19; 6:12; 1Tar. 22:10 □ 7:14 «uningha insanlarning tayiqi bilen we adem balilirining sawaq-dumbalashliri bilen terbiye bérinen» — démek, Dawutning ewladliridin bolghan padishahlar gunah qilsa, Xuda ulargha insaniy wasite (belkim düshmenning wasitisi) bilen terbiye bérildi. ■ 7:14 Zeb. 89:26-27, 31; Ibr. 1:5 □ 7:16 «...séning öyüng we séning padishahliqing aldingda hemishe mezmut qilinidu» — yaki «...séning öyüng we séning padishahliqing aldimda hemishe mezmut qilinidu».

ishmu, i, Reb Perwerdigar? □ 20 Emdi Dawut Sanga yene néme désun? Sen Öz qulungni tonuy-sen, i, Reb Perwerdigar! 21 Sen söz-wedeng we-jidin, Öz könglüngdikige asasen bu ulugh ishning hemmisini qulung bilsun dep békkitip qilghansen. 22 Shunga Sen ulughsen, i Perwerdigar; qulaqlir-imiz barliq anglighinidek, Séning tengdishing yoq, Sendin bashqa héchqandaq ilah yoqtur.■

23 Xelqing Israildek yene bashqa bir el barmu, ular jahanda alahide turidu? — Chünki *Sen* Xuda ularni Misirdin qutquzup Özüngge xas bir xelq qilish üchün, shundaqla nam-shöhretke ige bolush üchün, Özüng barding; Sen Özüng üchün Misirdin, ellerdin we ularning ilahliridin qutquzup chiqqan xelqing aldida zémining üchün ulugh we dehshetlik ishlarni qilding. □ ■ 24 Sen xelqing Israilni Özüng üchün ebedgiche bir xelq bolushqa békitting; Sen, i Perwerdigar, ularning Xudasi boldung.

□ 7:19 «ménинг бу мertiwem Séning neziringde kichikkine bir ish hésablandi» — démek, «Sen (alliqachan) méni mushu (yuqiri) derijige köturgentenikensen...» dégen söz (18-ayetni körüng) uning padishah bolghanlıqını körsitidu. Lékin Xuda bu imtiyazdin yene köp imtiyazlarnı qoshup bermekchi. 9-16-ayetlerni qaytidin körüng. ■ 7:22 Qan. 3:24; 4:35; 32:39; 1Sam. 2:2; Zeb. 8:6; Yesh. 45:5, 18, 22; Mar. 12:29, 32 □ 7:23 «ularni... qutquzup Özüngge xas bir xelq qilish üchün, shundaqla nam-shöhretke ige bolush üchün, özüng barding» — tékistning éniq menisi shuki, Israilni Misirdin qutquzush üchün Xuda Özi sheksen Misirgha barghan. «...ularni... ellerdin we ularning ilahliridin qutquzup chiqqan» — mushu ibare belkim Xudaning Israil aldida Pelestин zémindä turuwatqan butperes ellerni qoghliwétishini körsitishi mumkin. ■ 7:23 Qan. 4:7, 34; 10:21; 33:29; Zeb. 147:19-20

25 Emdi hazir, i Perwerdigar Xuda, Öz qulung we uning öyi toghrisida éytqan wedengge ebedgiche mezmut emel qilghin; Sen dégenliring boyiche ishni ada qilghaysen! **26** Séning naming ebedgiche ulughlinip: — Samawiy qoshunlarning Serdari bolghan Perwerdigar Israilning üstide turidighan Xudadur, dep éytilsun, shundaqla Öz qulungning öy-sulalisi séning aldingda mezmut turghuzulsun.

27 Chünki Sen, i samawiy qoshunlarning Serdari bolghan Perwerdigar, Israilning Xudasi Öz qulunggha: Men sanga bir öy-sulale qurup bérinen, dep wehiy qilding; shunga qulung bu duani séning aldingda qilishqa jür'et qildi.

28 Emdi sen, i Reb Perwerdigar, birdinbir Xudadursen, Séning sözliring heqiqettur we Sen bu bext-iltipatni Öz qulunggha wede qilding; ■ **29** shunga qulungning öy-jemetini Séning aldingda menggü turushqa nésip qilip beriketligeysen; chünki Sen, i Reb Perwerdigar, buni wede qilghansen; bu bext-iltipating bilen Öz qulungning öy-jemeti ebedgiche bext-iltipatqa nésip bolidu».

8

*Dawut etrapidiki ellerni özige bégindüridu
1 Tar. 18:1-14*

1 Bu ishlardin keyin shundaq boldiki, Dawut Filistiylerge hujum qilip, ularni boysundurdi. Shundaq qilip, Dawut Filistiylerning qolidin merkiziy sheherning hoquqini aldi. □

2 U hem Moabiylargha hujum qilip, ularnimu meghlup qildi. U ularni yerge yatquzup, tana bilen ölchepli, ikki tana kelgenlerni öltürdi, bir tana kelgenlerni tirik qaldurdi. Moabiylar bolsa Dawutqa béqinip, uninggha séliq tapshurdi.

3 Andin Zobahning padishahi Rehobning oghli Hadad'ézer Efrat deryasigha chiqip, shu yerdiki hakimiyetni özige qaytidin tartiwalmaqchi bolghanda, Dawut uninggha hujum qilip, meghlup qildi. **4** Dawut uning qoshunidin bir ming yette yüz atliq eskerni we yigirme ming piyade eskerni esir qildi; Dawut harwa atlirining piyini kestürdi, lékin özige yüz harwiliq atni qaldurup qoydi. □ ■

5 Demeshqtiki Suriyler Zobahning padishahi Hadad'ézergé yarden bérish üçhün chiqtı, lékin Dawut Suriylerdin yigirme ikki ming ademni öltürdi. □ **6** Andin Dawut birnechche bargah eskerlerni Demeshqtiki Suriylerning zéminida turghuzdi; shuning bilen Suriyler Dawutqa béqinip uninggha séliq tapshurdi. Dawut qeyerge barsa, Perwerdigar uninggha nusret bérétti. □

7 Dawut Hadad'ezerning ghulamlirigha teminlen'gen altun qalqanni tartiwélip,

□ **8:1** «...merkiziy sheherning hoquqini aldi» — yaki «Metteg-Ammah shehirini aldi». □ **8:4** «bir ming yette yüz atliq esker» — yaki «bir ming yette yüz jeng harwisi». ■ **8:4** 1Tar. 18:4

□ **8:5** «Demeshqtiki Suriyler» — yeni «Demeshqtiki Suriyelikler».

□ **8:6** «Suriyler» — yaki «Aramiylar». Hazirqi Suriyedikiler ulardin, yeni Aramiylardin chiqqan.

Yérusalémgha keltürdi ⁸ we H̄adad'ezerning sheherliri bolghan Bitah bilen Birotay sheherliridinmu intayin köp misni qolgha chüshürdi. □

⁹ Xamatning padishahi Toy Dawutning H̄adad'ezerning pütün qoshunini meghlup qilghinini anglap, ¹⁰ öz ogli Yoramni Dawutning halini sorashqa we Dawutning H̄adad'ézer bilen jeng qilip uni meghlup qilghinigha uni tebrikleshke ewetti. Chünki H̄adad'ézer daim Toy bilen jeng qilip kéliwatatti. Yoram bolsa kümüşh, altun we mis qacha-buyumlarni élip keldi. □ ¹¹⁻¹² Dawut padishah mushularni we özi bégindurghan hemme ellerdin, jümlidin Suriylerdin, Moabiylardin, Ammoniylardin, Filistiylardin we Amaleklerdin olja alghan altunkümüshlerni Perwerdigargha atap béghishlidi. Bular Zobahning padishahi Rehobning ogli H̄adad'ezerdin alghan oljini öz ichige alidu. □

¹³ Dawut Suriyerni meghlup qilip, yeni on sekiz ming ademni «Shor wadisi»da öltürüp yan'ghanda, uning nam-dangqi xéli chiqqanidi. ■ ¹⁴ U Édomda esker bargahlirini turghuzdi; pütün Édomda bargahlarni qurdi. Shuning bilen Édomiyarning hemmisi Dawutqa bégindi. Dawut qeyerge barsa, Perwerdigar uninggha nusret bérétti.

¹⁵ Dawut pütkül Israil üstige seltenet qildi; u

□ **8:8** «Bitah» — yaki «Tébah» — «1Tar.» 18:8ni körüst. □ **8:10**

«Toy ... öz ogli Yoramni ... tebrikleshke ewetti» — «1Tar.» 18:10de «Yoram» «Xadoram» dégen bashqa bir isim bilen atılıdu.

□ **8:11-12** «Suriylerdin» — yaki «Édomlardin» — 14-ayetni we «1Tar.» 18:11ni körüst. ■ **8:13** Zeb. 60:1-4

pütkül xelqini sorap, adil hökümler chiqirip adalet yürgüzetti.

*Orda emeldarliri
2Sam. 20:23-26; 1Tar. 18:15-17*

16 Zeruiyaning oghli Yoab qoshunning serdari boldi; Ahiludning oghli Yehoshafat mirza boldi;
17 Axitubning oghli Zadok bilen Abiyatarning oghli Aximelek kahin boldi; Séraya diwan bégi boldi. **18** Yehoyadaning oghli Binaya Keretyiler bilen Peletiylerning yolbashchisi boldi; Dawutning oghullirimu kahin boldi. □

9

Mefiboshetke shepqed körsitish

1 Dawut: Saulning öyidin tirik qalghan birersi barmikin, bar bolsa men Yonatanning hörmítide uninggha shapaet körsitey? — dédi.

2 Emdi Saulning ailisidiki Ziba dégen bir xizmetkar qalghanidi. Ular uni Dawutning qéshigha chaqirdi. Kelgende, padishah uningdin: Sen Zibamu? dep soridi. U: Péqir men shu! — dédi. ■

□ **8:18** «Keretyiler **bilen Peletiyler**» — belkim Dawutqa alahide muhapizetchiler yaki alahide zerbidar eskerler bolghan bolushi mumkin idi. «**Dawutning oghullirimu kahin boldi**» — mushu yerde «kahin» belkim (1) ularning Xudaning ibaditide adettiki kahinlardin bashqa alahide wezilipili barliqini; (2) hakimiyette birxil wezirlilikini körsitishi mumkin («1Tar.» 18:17nimu körüng).

■ **9:2** 2Sam. 16:1-4; 19:17

3 Padishah: Saulning ailisidin birersi tirik qaldimu? Men uninggha Xudaning shapaitini körsitey dewatimen, — dédi. Ziba padishahqa: Yonatanning bir oghli tirik qaldi; uning ikki puti aqsaydu — dédi. □ ■

4 Padishah uningdin: U qeyerde, dep soridi. Ziba padishahqa: U Lo-Dibarda, Ammielning oghli Makirning öyide turidu — dédi.

5 Shunga Dawut padishah kishi ewetip uni Lo-Dibardin, Ammielning oghli Makirning öyidin élip keldi.

6 Saulning newrisi, Yonatanning oghli Mefiboshet Dawutning aldigha kelgende, yüzini yerge yiqp, tezim qildi. Dawut: *Sen Mefiboshetmu?* — dep chaqiriwidi, u: Péqir shu! — dep jawap qayturdi.

7 Dawut uninggha: Qorqmighin, atang Yonatan üçhün, sanga shapaet qilmay qalmaymen; bowang Saulning hemme yer-zéminlirini sanga qayturup bérey, sen hemishe méning dastixinimdin ghizalinisen — dédi. □

8 Mefiboshet tezim qilip: Qulung néme idi, mendek bir ölük it aliyliri qedirligüdek néme idim? — dédi.

9 Andin padishah Saulning xizmetkari Zibani chaqirip uninggha: Saulning we pütkül ailisin-

□ **9:3 «Yonatanning bir oghli tirik qaldi; uning ikki puti aqsaydu»** — Zibaning bu sözni déyishi, belkim, Dawutning Saulning jemetidikilerni izdeshtiki meqsiti öz textige héchqandaq tehdit bolmaslıqi üçhün, ularni yoqtish, dep oylisa kérek; shunga u Mefiboshetni aqsaq deydu — aqsaq bir adem textke héchqandaq tehdit bolmaydu, elwette. ■ **9:3 2Sam. 4:4** □ **9:7 «bowang Saul»** — ibraniy tilida «atang Saul» dégen söz bilen ipadilinidu. «Ata» dégenning ibraniy tilida menisi kengdur.

ing hemme teelluqatini mana men ghojangning oghlining qoligha berdim. ¹⁰ Sen bilen oghulliring we xizmetkarliring uning üchün shu zéminda tériqchiliq qilip, chiqqan mehsulatlirini ghojangning oghligha yéyishke tapshurunglar. Ghojangning oghli Mefiboshet men bilen hemishe hemdastixan bolup ghizalinidu, — dédi (Zibaning on besh oghli we yigirme xizmetkari bar idi).

¹¹ Ziba padishahqa: Ghojam padishah qullirigha buyrughanning hemmisige keminiliri emel qilidu, — dédi. Padishah Dawut *yene*: Mefiboshet bolsa padishahning bir oghlidek dastixinimdin taam yésun — dédi.

¹² Mefiboshetning Mika dégen kichik bir oghli bar idi. Zibaning öyide turuwatqanlarning hemmisi Mefiboshetning xizmetkarliri boldi. ¹³ Emdi Mefiboshet Yérusalémda turatti; chünki u hemishe padishahning dastixinidin taam yep turatti. Uning ikki puti aqsaq idi.

10

Dawut we Ammoniylar

1 Tar. 19:1-19

¹ Kéyin shundaq ish boldiki, Ammoniylarning padishahi öldi we uning Hanun dégen oghli ornida padishah boldi.

² Dawut bolsa: Uning atisi manga iltipat körsetkendek men Nahashning oghli Hanun'gha iltipat körsitey, — dédi. Andin Dawut atisining petisige *Hanunning* könglini sorashqa öz xizmetkarliridin birnechchini mangdurdı.

Dawutning xizmetkarliri Ammoniylarning zéminigha kelgende,³ Ammoniylarning emeldarligi ghojisi Hanun'gha: Sili Dawutni rastla atilirining hörmiti üchün qashlirigha köngül sorap adem ewetiptu, dep qaramla? Dawutning xizmetkarlirini qashlirigha ewetkini sheherni paylap uningdin melumat élish, andin bu sheherni aghdurush üchün emesmu? — dédi.

⁴ Shuning bilen Hanun Dawutning xizmetkarlirini tutup, saqallirining yérimini chüshürüp, kiyimlirining beldin töwinini kestürüp, kötüni échip ketküzüwteti. ⁵ Bu xewer Dawutqa yetküzüldi; u ularni kütüwélishqa aldigha adem mangdurdi; chünki ular intayin nomus hés qilghanidi. Padishah ulargha: Saqal-burutunglar öskichilik Yérixo shehiride turup, andin yénip kélinglar, — dédi.

⁶ Ammoniylar özlirining Dawutning nepritige uchrighanlıqını bilip, adem ewetip Beyt-Rehobdiki Suriyler bilen Zobahdiki Suriylerdin yigirme ming piyade esker, Maakahning padishahidin bir ming adem we Tobdiki ademlerdin on ikki ming ademni yallap keldi.

⁷ Dawut buni anglap, Yoabning pütkül jenggiwar qoshunini *ularning aldigha* mangdurdi.

⁸ Ammoniylar chiqip sheherning derwazisining aldida sep tüzidi; Zobah bilen Rehobdiki Suriyler we Tob bilen Maakahning ademliri dalada sep tüzidi; □ ⁹ Yoab jengning aldi hem keynidin bolidighanliqigha közi yétip, Israildin bir qisim

□ **10:8** «sheherning derwazisi» — «sheher» belkim ularning paytexti Rabbahni körsitudu (14-ayetni körüng).

serxil ademlerni ilghap, Suriyelerge qarshi sep tüzidi; ¹⁰ qalghanlarni Ammoniyargha qarshi sep tizghin dep inisi Abishayning qoligha tapshurp, uninggha:

¹¹ — Eger Suriyler manga küchlük kelse, sen manga yardem bergeysen; emma Ammoniyalar sanga küchlük kelse, men bérip sanga yardem bérey. ¹² Jür'etlik bolghin! Öz xelqimiz üçün we Xudayimizning sheherliri üçün baturluq qilayli. Perwerdigar Özige layiq körün'ginini qilghay! — dédi.

¹³ Emdi Yoab we uning bilen bolghan ademler Suriyelerge hujum qilghili chiqtı; Suriyler uning aldida qactı. ¹⁴ Ammoniyalar Suriylerning qachqinini körgende, ularmu Abishaydin qéchip, sheherge kiriwaldi. Yoab bolsa Ammoniyalar bilen jeng qilishtin chékinip, Yérusalémgha yénip keldi.

¹⁵ Suriyler bolsa özlirining Israillarning aldida meghlup bolghinini körgende, yene jem bolushti. ¹⁶ Hədad'ézer ademlerni ewetip, *Efrat* deryasining néri teripidiki Suriyerni *yardemge* chaqirip, ularni yötkep keldi; ular Xélam shehirige kelgende, Hədad'ézernening qoshunining serdari Shobak ulargha bashchiliq qildi.

¹⁷ Bu xewer Dawutqa yetkende, u pütkül Israilni yighdurup, Iordan deryasidin ötüp, Xélam shehirige bardı. Suriyler Dawutqa qarshi sep tizip, uninggha hujum qildi. ¹⁸ Suriyler yene Israildin qactı. Dawut bolsa yette yüz jeng harwiliqni, qiriq ming atliq eskerni qirdi hem qoshunining

serdari Shobakni u yerde öltürdi. □

19 Hədad'ézergə békinqhan hemme padishahlar özlirining Israil aldida yéngilginini körgende, Israil bilen súlh qiliship ulargha békindi. Shuningdin kényin Suriyler Ammoniylargha yene yar-dem birishke jür'et qilalmidi.

11

Dawutning éghir gunahi

1 Shundaq boldiki, yéngi yilning beshida, padishahlar jengge atlan'ghan waqitta Dawut Yoabni ademliri bilen hemde hemme Israilni jengge mangdurdi; ular Ammoniyarning zéminini weyran qilip, Rabbah shehirini muhasirige aldi. Lékin Dawut Yérusalémda qaldı. □ ■

2 Bir künü kechte Dawut kariwattin qopup, padishah ordisining ögiziside aylinip yuretti; ögzidin u munchida yuyuniwatqan bir ayalni kördi. Bu ayal bek chirayliq idi. **3** Dawut adem ewetip, ayalning xewirini soridi; birsi uninggha: — Bu Éliamning qizi, Hittiy Uriyaning ayali Bat-Shéba emesmu? — dédi.

□ **10:18** «*qiriq ming atliq esker*» — yaki «*qiriq ming piyade eskerni*» — «1Tar.» 19:18ni körüng. Shu yerde «*yette ming jeng harwisi*» déyildi. Perqining sewebi belkim: (1) qolimizdiki köchürmilerde köchürgüchining sewenlik bolushi mumkin; (2) ikki ayette xatirilen'gen sanlarni hésablash nuqtisi oxshimaydighan bolushi mumkin. □ **11:1** «*yéngi yilning beshida*» — Xuda Yehudiy xelqige tapshurghan kaléndar boyiche «*yéngi yil*» etiyazda bashlinatti («Mis.» 12:1). ■ **11:1** 1Tar. 20:1-3

4 Dawut kishi ewetip, uni qéshigha ekeltürdi (u waqitta u adettin pakliniwatqanidi). U uning qéshigha kelgende, Dawut uning bilen bille boldi; andin u öz öyige yénip ketti. □ ■

5 Shuning bilen u ayal hamilidar boldi, hem Dawutqa: Méning boyumda qaptu, dep xewer ewetti.

6 Shuning bilen Dawut Yoabqa xewer yetküzüp: Hittiy Uriyani méning qéshimgha ewetinglar, dédi. Yoab Uriyani Dawutning qéshigha mangdurdi.

7 Uriya Dawutning qéshigha kelgende, u Yoabning halini, xelqning halini we jeng ehwalini soridi.

8 Andin Dawut Uriyagha: Öz öyüngge béríp putliringni yughin, dédi. Uriya padishahnning ordissidin chiqqanda, padishah keynidin uninggha bir sowgha ewetti. □ **9** Lékin Uriya öz öyige barmay, padishahnning ordisining derwazisida, ghojisining bashqa qul-xizmetkarlirining arisida yatti.

10 Ular Dawutqa: Uriya öz öyige barmidi, dep xewer berdi. Dawut Uriyadin: Sen yiraq seperdin kelding emesmu? Némishqa öz öyüngge ketmiding? — dep soridi.

□ **11:4 «u waqitta u adettin pakliniwatqanidi»** — yaki «u waqitta u yéngila paklan'ghanidi». Musagħha chūshürülgen qanun boyiche («Law.» 15:19-20) er kishining öz ayalining adet waqtida (7 kün hésablinatti) uning bilen bille yétishigha bolmaytti, bolmisa u ibadetke nisbeten «napak» qilinatti (ayal kishining «adettin yéngila paklan'ghan» waqtida hamilidar bolushi eng mumkin bolghan waqit, elwette). «Pak» bolsun «napak» bolsun bashqa birsining ayaligha tégish intayin éghir gunahdur, elwette. ■ **11:4** Law. 15:19-24; 18:19 □ **11:8 «Öz öyüngge béríp...»** — ibraniy tilida «Öz öyüngge chūshüp» — orda Yérusalémning bek yuqiri bir jayida idi. «putliringni yughin...» — démek, «rahetlen».

11 Uriya Dawutqa: Mana, ehde sanduqi, Israillar we Yehudalar bolsa kepilerde turup, ghojam Yoab bilen ghojamning xizmetkarliri ochuq dala da chédir tikip yétiwatsa, men yep-ichip, ayalim bilen yétishqa öyümge baraymu? Séning jéning bilen we hayating bilen qesem qilimenki, men undaq ishni qilmaymen — dédi.

12 Dawut Uriyagha: Bugün bu yerde qalghin, ete séni ketküzwtimen, — dédi. Uriya u kuni we etisi Yérusalémda qaldi. **13** Dawut uni chaqirip hemdastixan qilip, yep-ichküzüp mest qildi. Lékin shu kéchisi Uriya öz öyige barmay, chiqip ghojisining qul-xizmetkarlirining arisida öz kariwitida uxli.

14 Etisi Dawut Yoabqa xet yézip, Uriyaning alghach kétishige berdi. **15** Xette u: Uriyani soqush eng keskin bolidighan aldingi septe turghuzghin, andin uning öltürülüshi üchün uningdin chékinip turunglar, dep yazghanidi.

16 Shuning bilen Yoab sheherni közitip, Uriyani palwanlar keskin soqushqan yerge mangdurdı.

17 Sheherdiki ademler chiqip, Yoab bilen soqushqanda xelqtin, yeni Dawutning ademliridin birnechchisi yiqlidi; Uriyamu öldi.

18 Yoab adem ewetip jengning hemme weqeliridin Dawutqa xewer berdi. **19** U xewerchige mundaq tapilidi: Padishahqa jengning hemme weqelirini dep bolghiningda, **20** eger padishah ghezeplinip séningdin: Soqushqanda némisqha sheher sépiligha shundaq yéqin bardinglar? Ularning sépilidin ya atidighanliqini bilmemtinglar? **21** Yerubbeshetning ogqli Abimelekni kim öltürginini bilmemsen? Bir xotun sépildin

uninggha bir parche yarghunchaq téshini étip, u Tebez shehiride ölmidimu? Némishqa sépilgha undaq yéqin bardinglar? — Désé, sen: Silining qulliri Hittiy Uriyamu öldi, dep éytqin — dédi. □ ■

²² Xewerchi béríp Yoab uninggha tapshurup ewetken xewerning hemmisini Dawutqa dep berdi. ²³ Xewerchi Dawutqa: Düshmenler bizdin küchlük kélip, dalada bizge hujum qildi; lékin biz ulargha zerbe béríp chékindürüp, sheherning derwazisighiche qoghliduq. ²⁴ Andin ya atquchilar sépildin qul-xizmetkarliringha ya étip, padishahning qul-xizmetkarliridin birnechchini öltürdi. Qulliri Uriyamu öldi — dédi.

²⁵ Dawut xewerchige: Yoabqa mundaq dégin: — Bu ish neziringde éghir bolmisun, qilich ya uni ya buni yeysu; sheherge bolghan hujuminglarni qattiq qilip, uni ghulitinglar, dep éytip uni jür'etlendürgin — dédi.

²⁶ Uriyaning ayali éri Uriyaning ölginini anglap, éri üchün matem tutti.

²⁷ Matem künliri ötkende Dawut adem ewetip uni ordisigha keltürdi. Shuning bilen u Dawutning ayali bolup, uninggha bir oghul tughdi. Lékin Dawutning qilghan ishi Perwerdigarning neziride rezil idi.

12

Natan peyghember Dawutqa tenbih bérídu

□ **11:21** «**Bir xotun sépildin uninggha bir parche yarghunchaq téshini étip, u ... ölmidimu?**» — bu weqe «Hak.» 9:50-57de tépilidu.

■ **11:21** Hak. 9:52, 53

¹ Perwerdigar Natanni Dawutning qéshigha mangdurdi. U Dawutning qéshigha kélip uninggha mundaq dédi: «Bir sheherde ikki adem bar bolup, birsi bay, yene birsi kembeghel idi. ² Bayning intayin tola qoy we kala padiliri bar idi. ³ Lékin kembeghelning özi sétiwélip baqqan kichik bir saghliq qozidin bashqa bir nersisi yoq idi. Qoza kembeghelning öyide baliliri bilen teng ösüp chong boldi. Qoza uning yéginidin yep, uning ichkini-din ichip, uning quchiqida uxlidi; uning neziride u öz qizidek idi. ⁴ Bir künü bir yoluchi bayningkige keldi. Emma u özige kelgen méhman üchün özining qoy yaki kala padiliridin birini yégüzüşke teyyarlashqa közi qiymay, belki kembeghelning qozisini tartiwélip soyup, kelgen méhman üchün teyyarlidi».

⁵ Dawut buni anglap u kishige qattiq ghezeplendi. U Natan'gha: Perwerdigarning hayatı bilen *qesem qilimenki*, shuni qilghan adem ölümge layiqtur! ⁶ U héch rehimdilliq körsetmey bu ishni qilghini üchün qozığha töt hesse tölem tölisun — dédi. □ ■

⁷ Natan Dawutqa: Sen del shu kishidursen! Israilning Xudasi Perwerdigar mundaq deydu: «Men séni Israilning üstide padishah bolghili mesih qildim we Saulning qolidin qutquzdum; ■ ⁸ Men ghojangning jemetini sanga béríp, ghojangning ayallirini quchiqinggha yatquzup, Israilning jemeti bilen Yehudanining jemetini sanga berdim. Eger sen buni az körgen bolsang, Men sanga yene

□ **12:6 «bu ishni qilghini üchün qozığha töt hesse tölem tölisun»**
— «Mis.» 22:1ni körüng. ■ **12:6 Mis. 22:1** ■ **12:7 1Sam. 16:13**

hessilep béröttim; □ 9 Némishqa Perwerdigarning sözini közge ilmay, uning neziride rezil bolghanni qilding? Sen Hittiy Uriyani qilich bilen öltürgüzüp, uning ayalini özüngge ayal qilding, sen uni Ammoniyarning qilichi bilen qetl qilding. 10 Emdi sen Méni közge ilmay, Hittiy Uriyaning ayalini özüngge ayal qilghining üchün, qilich séning öyüngdin ayrılmaydu».

11 Perwerdigar mundaq deydu: — «Mana öz öyüngdin sanga yamanlıq keltürüp, közliringning aldida ayalliringni élip, sanga yéqin birsige bérinen, u bolsa küpkündüzde ayalliring bilen yatidu. ■

12 Sen bolsang u ishni mexpiy qilding, lékin Men bu ishni pütkül Israilning aldida kündüzde qilmen» — dédi.

13 Dawut Natan'gha: — Men Perwerdigarning aldida gunah qildim — dédi. Natan Dawutqa: Perwerdigar hem gunahingdin ötti; sen ölmeysen.

14 Halbuki, bu ish bilen Perwerdigarning düshmenlirige kupurluq qilishqa purset bergining üchün, séningdin tughulghan oghul bala choqum ölidu, — dédi.

15 Shuning bilen Natan öz öyige qaytip ketti. Perwerdigar Uriyaning ayalidin Dawutqa tughulghan balini shundaq urdiki, u qattiq késel boldi.

16 Dawut bala heqqide Xudagha yélindi. U roza tutup, kéchilerde ichkirige kirip yerde düm yatatti.

□ 17 Uning jemetining aqsaqalliri qopup uning

□ 12:8 «Men ghojangning jemetini sanga bérip, ghojangning ayallirini quchiqinggha yatquzup...» — «ghojang» Saul padishahni körsitudu. ■ 12:11 Qan. 28:30; 2Sam. 16:22 □ 12:16 «U roza tutup, kéchilerde ichkirige kirip yerde düm yatatti» — yaki «U roza tutup, kéchide ichkirige kirip yerde düm yatti».

qéshigha bérip, uni yerdin qopurmaqchi boldi; lékin u unimidi we ular bilen tamaq yéyishni ret qildi. **18** Yettinchı künü bala öldi. Dawutning xizmetkarliri bala öldi, dégen xewerni uninggha bérishtin qorqup: «Bala tirik waqitida padishah bizning sözlirimizge qulaq salmidi, emdi biz qandaqmu uninggha bala öldi, dep xewer bérimez? U özini zeximlendürüshi mumkin!» — déyishti.

19 Lékin Dawut xizmetkarlirining pichirlashqinini körüp, balining ölginini uqtı. Shunga Dawut xizmetkarliridin: Bala öldimu? dep soridi. Ular: Öldi, — dep jawab berdi.

20 Shuning bilen Dawut yerdin qopup, yuyunup, *xushbuy* may bilen mesihlinip, kiyimlirini yenggüşlep, Perwerdigarning öyige kirip ibadet qildi; andin öz öyige qaytip özige tamaq ekeltürüp yédi. **21** Xizmetkarliri uninggha: Silining bu néme qilghanliri? Bala tirik chaghda roza tutup yighthidila, lékin bala ölgendin kéyin qopup tamaq yédila, — dédi.

22 U: Men: «Kim bilsun, Perwerdigar manga shapaet körsitip, balini tirik qaldurarmikin» dep oylap, bala tirik waqitta roza tutup yighthidim.

23 Lékin emdi u ölgendin kéyin némishqa roza tutay? Men uni yandurup alalaymenmu? Men uning yénigha barimen, lékin u yénimgha yénip kélelmeydu, — dédi

24 Dawut ayali Bat-Shébagha teselli berdi. U uning qéshigha kirip uning bilen yatti; u bir oghul tughiwidi, Dawut uni Sulayman dep atidi. Per-

werdigar uni söydi, □ ■ 25 we Natan peyghember arqiliq wehiy yetküzüp, uningha Perwerdigar üchün «Yedidiya» dep isim qoydi. □

Dawutning qoshunliri Ammoniyarlarni meghlup qildiu

1 Tar. 20:1-3

26 Yoab Ammoniyarlarning shahane paytexti Rabbahqa hujum qilip uni aldi. ■ 27 Andin Yoab xewerchilerni Dawutning qéshiga mangdurup: Men Rabbahqa hujum qilip, sheherning su bar qismini aldim. 28 Hazir sen qalghan eskerlerni yighip, sheherni qamal qilip, uni ishghal qilghin; bolmisa men sheherni alsam, méning ismim bilen atilishi mumkin — dédi.

29 Shunga Dawut hemme xelqni jem qilip, Rabbahqa hujum qilip uni aldi.

30 U ularning padishahining tajini uning beshidin aldi. Uning üstidiki altunning éghirlighi bir talant idi, we uning közide bir göher bar idi. Kishiler bu tajni Dawutning beshigha kiygüzdi, Dawut bolsa u sheherdin nurghun olja aldi. □ ■

31 Emma u yerdiki xelqni sheherdin chiqirip ularni here, xaman tépidighan tirnilar we tömür

□ 12:24 «Dawut uni Sulayman dep atidi» — «Sulayman» ibraniy tilida «shalom» — aman-tinchliq, xatirjemlik dégen menidiki söz bilen munasiwetlik. ■ 12:24 1Tar. 22:9; Mat. 1:6 □ 12:25

«Natan peyghember arqiliq ... uningha ... «Yedidiya» dep isim qoydi» — «Yedidiya»: «Perwerdigar söygen», dégen menide.

■ 12:26 1Tar. 20:1-3 □ 12:30 «altunning éghirlighi bir talant idi» — «bir talant» belkim 34 kilogramdur. «uning közide bir göher bar idi» — yaki «uningha birnechche göher qadaldi». ■ 12:30

1Tar. 20:2

paltilar bilen ishletti yaki xumdanda qattiq emgekke saldi; Dawut Ammoniyarning hemme sheherliride shundaq qildi; andin Dawut barliq xelq bilen Yérusalémgha yénip keldi. □ ■

13

Dawutning qizi Tamar ziyankeshlikke uchraydu

¹ Dawutning oghli Abshalomning Tamar dégen chirayliq bir singlisi bar idi. Bu ishlardin keyin, Dawutning oghli Amnon uninggha ashiq bolup qaldi.

² Amnon singlisi Tamarning ishqida shunche derd tarttiki, u késel bolup qaldi. Emma Tamar téxi qiz idi; shuning bilen Amnon'gha uni bir ish qilish mumkin bolmaydighandek köründi.

³ Lékin Amnonning Yonadab isimlik bir dosti bar idi. U Dawutning akisi Shiméahning oghli idi. Bu Yonadab tolimu hiyliger bir kishi idi.

⁴ U Amnon'gha: Sen padishahning oghli turup, némishqa kündin kün'ge bundaq jüdep kétisen? Qéni, manga éytip ber, dédi. Amnon uninggha: Men inim Abshalomning singlisi Tamargha ashiq boldum, dédi. □

⁵ Yonadab uninggha: Sen aghrip orun tutup, yétip qalghan boluwal; atang séni körgili kelgende

□ **12:31 «u ... ularni here, xaman tépidigan tirnilar we tömür paltilar bilen ishletti yaki xumdanda qattiq emgekke saldi»**

— bashqa bixil terjimisi: «u ... ularni herilerning tégige bésip yaki xaman tépidigan tirnilar astigha yaki paltining astigha aldi yaki ularni xumdandin ötküzdi» (démek, ularni intayin qiyndi).

■ **12:31 1Tar. 20:3 □ 13:4 «kündin kün'ge ...»** — ibraniy tilida «etigendin etigen'ge...».

uninggha: Singlim Tamar kélip manga tamaq bersun; uning tamaq etkinini körüşüm üçün, aldimda tamaq étip bersun, men uning qolidin tamaq yey, dep éytqin, dédi.

⁶ Shuning bilen Amnon yétiwélip özini késel körsetti. Padishah uni körgili kelgende, Amnon padishahqa: Ötünimen, singlim Tamar bu yerge kélip, manga ikki qoturmach teyyar qilip bersun, andin men uning qolidin élip yey, dédi.

⁷ Shuning bilen Dawut ordisigha adem ewetip Tamargha: Sendin ötünimenki, akang Amnonning öyige béríp, uninggha yégüdek bir néme teyyarlap bergen, dep éytti.

⁸ Tamar Amnonning öyige bardı; u yatqanidi. U un élip yughurup, qoturmachlarnı köz aldida etti.

⁹ Andin u qoturmachni qazandin élip, uning aldigha qoydi. Lékin u yigili unimidi; u: — Hemme adem méning qéshimdin chiqip ketsun, dédi. Shuning bilen hemme kishiler uning qéshidin chiqip ketti.

¹⁰ Andin Amnon Tamargha: Taamni ichkiriki hu-jrigha élip kirgin, andin qolungdin élip yeymen, — dédi. Tamar özi etken qoturmachni ichkiriki hujrigha, akisi Amnonning qéshigha élip kirdi.

¹¹ Tamar ularni uninggha yégüzüp qoymaqchi boluwidi, u uni tutuwélip: I singlim, kel! Men bilen yatqin! dédi.

¹² Lékin u uninggha jawab béríp: Yaq, i aka, méni nomusqa qoymighin! Israilda bundaq ish yoq! Sen bundaq peskeshlik qilmighin!

¹³ Men bu shermendichilikni qandaqmu kötürüp yüreleymen?! Sen bolsang Israilning arisidiki

exmeqlerdin bolup qalisen. Ötünüp qalay, peqet padishahqa désengla, u méni sanga tewe bolushtin tosimaydu, — dédi.

14 Lékin u uning sözige qulaq salmidi. U uningdin küchlük kélép, uni zorlap ayagh asti qilip uning bilen yatti.

15 Andin Amnon uninggha intayin qattiq nepretlendi; uning uninggha bolghan nepriti uninggha bolghan eslidiki muhebbitudin ziyade boldi. Amnon uninggha: Qopup, yoqal! — dédi.

16 Tamar uninggha: Yaq! Méni heydigen guナahing sen héli manga qılghan shu ishtin betterdur, dédi. Lékin Amnon uninggha qulaq salmidi,

17 belki xizmitidiki yash yigitni chaqirip: Bu *xotunni* manga chaplashturmay, sirtqa chiqiriwet, andin ishikni taqap qoy, dédi. □

18 Tamar tolimu rengdar bir köngleк kiyegenidi; chünki padishahning téxi yatlıq bolmighan qizliri shundaq kiyim kiyetti. Amnonning xizmetkari uni qoghlap chiqirip, ishikni taqiwaldi. **19** Tamar bészigha kül chéchip, kiygen rengdar könglikini yirtip, qolini bészigha qoyup yighthigan péti kétiwatatti. **20** Akisi Abshalom uninggha: Akang Amnon sen bilen yattimu? Hazirche jim turghin, singlim. U séning akang emesmu? Bu ishni könglügge almighin, — dédi. Tamar akisi Abshalomning öyide köngli sunuq halda turup qaldi.

21 Dawut padishahmu bolghan barlıq ishlarni anglap intayin achchiqlandi.

□ **13:17 «bu xotunni manga chaplashturmay...»** — ibraniy tilida «buni manga chaplashturmay...».

22 Abshalom bolsa Amnon'gha ya yaxshi, ya yaman héch gep qilmidi. Chünki Abshalom singlisi Tamarni Amnonning xorlighanliqidin uni öch köretti.

Abshalom Amnonni öltürüdu

23 Toluq ikki yil ötüp, Efraimgha yéqin Baal-Hazorda Abshalomning qirqighuchiliri qoylirini qirqiwatatti; u padishahning hemme oghullirini teklip qildi. □ **24** Abshalom padishahning qéshiga kélip: Mana qulliri qoylirini qirqiwatidu, padishah we xizmetkarlirining silining qulliri bilen bille bérishini ötünimen, — dédi.

25 Padishah Abshalomgha: Yaq, oghlum, biz hemmimiz barmayli, sanga éghirchiliq chüshüp qalmisun, — dédi. Abshalom shunche désimu, u barghili unimidi, belki uningha amet tilidi.

26 Lékin Abshalom: Eger bérishqa unimisila, akam Amnonni biz bilen barghili qoysila, — dédi.

Padishah uningdin: Némishqa u séning bilen baridu?» — dep soridi. □

27 Emma Abshalom uni köp zorlighini üchün u Amnonning, shundaqla padishahning hemme oghulirining uning bilen bille bérishigha qoshuldi.

□ **13:23 «ikki yil ötüp,... Baal-Hazorda Abshalomning qirqighuchiliri qoylirini qirqiwatatti»** — ibraniy tilida: «... ikki yil ötüp,... Abshalomning ...Baal-Hazorda (qoy) qirqighuchiliri bar idi». □ **13:26 «Eger bérishqa unimisila, akam Amnonni biz bilen barghili qoysila»** — Abshalom atisi Dawutning gumanini qozghap qoymasliq üchün (tekellup boyiche) uni awwal teklip qilidu. U padishah qoshulmasaligi mumkin, dep biletta (padishah derweqe unimidi); shuning bilen u tekellüp bilen padishahning tunji oqli Amnonni teklip qilalaytti.

28 Abshalom öz ghulamlirigha buyrup: Segek turunglar, Amnon sharab ichip xush keyp bolghanda, men silerge Amnonni urunglar désem, uni derhal öltürüngrar. Qorqmanglar! Bularni silerge buyrughuchi men emesmu? Jür'etlik bolup baturluq körsitinglar — dédi.

29 Shuning bilen Abshalomning ghulamliri Amnon'ha Abshalom özi buyrughandek qildi. Shuan padishahning hemme oghulliri qopup, her biri öz qéchirigha minip qacthi. **30** Shundaq boldiki, ular téxi yolda qéchip kétiwatqanda, «Abshalom padishahning hemme oghullirini öltürdi. Ularning héch biri qalmidi» dégen xewer Dawutqa yetküzüldi.

31 Padishah qopup kiyimlirini yirtip yerde dum yatti; uning hemme qul-xizmetkarliri bolsa kiyimliri yirtiq halda yénida turatti. ■ **32** Emma Dawutning akisi Shiméahning oghli Yonadab uninggha: — Ghojam, ular padishahning oghulliri bolghan hemme yigiterni öltürdi, dep xiyal qilmisila. Chünki peqet Amnon öldi; u ish Amnonning Abshalomning singlisi Tamarni xar qilghan kündin bashlap Abshalomning aghzidin chiqarmigan niyiti idi. **33** Emdi ghojam padishah «Padishahning hemme oghulliri öldi» dégen oyda bolup köngüllirini biaram qilmisila. Chünki peqet Amnonla öldi — dédi.

34 Abshalom bolsa qéchip ketkenidi. Yérusalémädiki közetchi ghulam qariwidi, mana, gherb teripidin taghning yénidiki yol bilen nurghun ademler kéliwatatti. □ **35** Yonadab padishahqa: Mana, padishahning oghulliri keldi. Del qulliri dégendek

■ **13:31** 2Sam. 1:11 □ **13:34** «gherb teripidin...» — yaki «uning keyni teripidin...».

boldi — dédi.

³⁶ Sözini tügitip turiwidi, padishahning oghul-liri kélip qattiq yigha-zar qildi. Padishah bilen xizmetkarlirimu qattiq yighlashti. ³⁷ Lékin Ab-shalom bolsa Geshurning padishahi, Ammihud-ning oghli Talmayning qéshigha bardi. Dawut oghli üchün her küni haza tutup qayghurdi. □

³⁸ Abshalom qéchip, Geshurgha béríp u yerde üch yil turdi. ³⁹ Dawut padishahning qelbi Ab-shalomning yénigha bérishqa intizar boldi; chünki u Amnon'gha nisbeten teselli tapqanidi, chünki u Ölgenidi. □

14

Abshalom Yérusalémgha qaytip kéléidu

¹ Emdi Zeruiyaning oghli Yoab padishah qel-bining Abshalomgha telmüriwatqanlıqını bayqidi.

□ ² Shuning üchün Yoab Tekoagha adem ewetip u yerdin danishmen bir xotunni ekeldürüp un-inggha: Sendin ötüney, özüngni matem tutqan

□ **13:37 «Abshalom bolsa Geshurning padishahi, Ammihud-ning oghli Talmayning qéshigha bardi»** — Talmay Abshalomning chong atisi (apisining atisi) idi («1Tar.» 2:3). □ **13:39 «Dawut padishahning qelbi Abshalomning yénigha bérishqa intizar boldi»** — bu ayetning birinchi qismi toghruluq bashqa bixil chüşhenche: «Dawut padishah qelbide «men chiqip Abshalomni uray» dégen niyettin yénip qaldi». □ **14:1 «...Yoab padishah qel-bining Abshalomgha telmüriwatqanlıqını bayqidi»** — bashqa bixil terjimisi: «...Yoab padishah qelbining Abshalomgha öch bolghanlıqını bayqidi». Biraq Yoabning ishletken tedbiridin (2-23) qarighanda, bizning terjimimizni shu ehwalgha bekrek maslishidu, dep qaraymiz.

kishidek körsitip qarılıq kiyimi kiyip, özüngni etirlik may bilen yaghlimay, belki özüngni ölgüchi üçhün uzun waqit hazidar bolghan ayaldek qilip □ ³ Dawut padishahning qéshigha béríp uninggha mundaq dégin, — dédi.

Shundaq qilip, Yoab démekchi bolghanlirini u ayalgha ögettii. ⁴ Shuning bilen Tekoaliq bu ayal padishahning aldigha béríp, tezim qilip, bash urup: I padishahim, méni qutquziwalghayla, — dédi.

⁵ Padishah uningdin: Néme derding bar? dep soridi. U jawap béríp: Men derweqe bir tul xotunmen! Érim ölüp ketti; ⁶ Dédeklirining ikki ogli bar idi. Ikkisi étizliqta urushup qélip, arigha chüshidighan adem bolmighachqa, biri yene birini urup öltürüp qoydi. ⁷ Mana, hazır pütün öydikiler dédeklirige qarshi qopup, inisini öltürginini bizge tutup bergin; inisining jénini élip, qetl qilghini üçhün biz jan'gha jan alımız. Shuning bilenmu miras alghuchini yoqitimiz, dewatidu. Ular shundaq qilip yalghuz qalghan choghumni öchürüp, érimge ne nam ne yer yüzide ewladmu qaldurghili qoymaydu, — dédi.

⁸ Padishah ayalgha: Öyungge barghin, men ehwalgħha qarap sen toghruluq höküm chiqirimen, — dédi.

⁹ Tekoaliq ayal padishahqa: I, ghojam padishah, bu ishta gunah bolsa, hemmisi méning bilen

□ **14:2 «özüngni etirlik may bilen yaghlimay,...»** — ibraniy tilida «özüngni etirlik may bilen mesihlimey,...». Kona zamanlarda ottura sherqtiki eller arisida kishilerde (erler we ayallardimu) yüzlerini etirlik may bilen sürüsh aditi bar idi. Lékin matem tutqanlar qayghuni bildürüşh üçhün shundaq qilmaytti.

atamning jemeti üstide bolsun, padishah we uning texti bilen munasiwetsiz bolsun, — dédi. □

10 Padishah: Birer kim sanga *bu toghruluq* gep qilsa, uni méning qéshimgha élip kelgin, u séni yene aware qilmaydighan bolidu, — dédi.

11 Ayal jawab béríp: Undaqta padishah Perwerdigar Xudalirini yad qilghayla, qan'gha qan intiqam alghuchilarining oglumni yoqatmaslıqi üçün, ularning halak qilishigha yol qoymighamayla, — dédi. Padishah: Perwerdigarning hayatı bilen qesem qilimenki, Séning oglungning bir tal chéchi yerge chüshmeydu, — dédi. □

12 Lékin ayal: Dédekliri ghojam padishahqa yene bir sözni dégili qoyghayla, déwidi, u: Éytqin — dédi.

13 Ayal yene mundaq dédi: Emdi sili némishqa Xudaning xelqige shuninggha oxhash ziyanolıq bir ishni niyet qildila? Padishah shu gépi bilen özini gunahkar qılıp békitiwatidu, chünki u özi palıghan kishini qayturup ekelmidi. **14** Derweqe hemmimiz choqum ölüp, yerge tökülgen, qaytidin yighiwalghili bolmaydighan sudek bolımız. Lékin Xuda ademning jénini élishqa emes, belki

□ **14:9 «bu ishta gunah bolsa,...»** — Musa peyghemberge chüshürülgen qanun boyiche, birsi bashqa birlarini bikardin-bikar öltürgen bolsa, öltürülükchining yéqin uruq-tughqanlirining uning üçün qisas élish hoquqi bar idi («Chöl.» 35:9-34). Birsi birlarını tasadiqliqtin öltürüp qoysa, öltürgüchi kishi chetelge yaki «panahlıq shehiri»ge qachsа bolatti. Emma mushu yerde padishah shu ayalning tughqanlirining «qisas élish»tin ibaret qanunluq hoquqını tosmaqchi bolidu. Kéyin u shuni biliduki, hemme sözler peget bir temsildur, xalas. □ **14:11 «padishah Perwerdigar Xudalirini yad qilghayla...»** — dégenning menisi belkim «padishah Perwerdigarning nami bilen qesem qilghayla...».

Öz palan'ghinini Özige qayturup ekilishke ilaj qilidu. □

15 Emeliyette, méning ghojam padishahqa shu ish toghrisidin söz qilghili kéléshimning sewebi, xelq méni qorqatti. Lékin dédekliri: Bu gepni padishahqa éytay! Padishah belkim öz chörisining iltimasini beja keltürer, dégen oyda boldi. **16** Chünki padishah anglishi mumkin, chörisini hem oghlumni Xudaning mirasidin teng yoqatmaqchi bolghan kishining qolidin qutquzup qalar. □

17 Shunga dédekliri, ghojam padishahning sözi manga aramliq bérer, dep oylidim. Chünki ghojam padishah Xudaning bir perishtisidek yaxshiyamanni perq etküchidur. Perwerdigar Xudaliri sili bilen bille bolghay!

18 Padishah ayalgha jawab bérip: Sendin ötünimenki, men sendin sorimaqchi bolghan ishni menden yoshurmighaysen, dédi. Ayal: Ghojam padishah söz qilsila, dédi.

19 Padishah: Bu gepliringning hemmisi Yoabning körsetmisimu, qandaq? — dédi. Ayal jawab bérip: I, ghojam padishah, silining janliri bilen qesem qilmenki, ghojam padishah éytqanliri ongghimu, solghimu qaymaydighan heqiqettur. Derweqe silining qulliri Yoab manga shuni tapilap, bu sözlerni

□ **14:14** «Xuda... **palan'ghinini Özige qayturup ekilishke ilaj qilidu**» — ibraniy tilida: «Xuda... Özining palighinini Özidin palandi qaliwermeslikige ilaj qilidu» dégen söz bilen ipadilinidu. □ **14:16** «**Xudaning mirasi**» — shübhesiszki, tul xotun we oghligha (Xudaning birnechche dewr ilgiri Israil xelqining ejdadlırığha tapshurghan körsetmisige asasen) («Ye.» 12:7 qatarlıqlar) miras qalghan zéminini körsitudu.

dédeklirining aghzigha saldi. □ 20 Yoabning bundaq qilishi bu ishni hel qilish üçün idi. Ghojamning danaliqui Xudaning bir perishtisiningkidek iken, zéminda yüz bériwatqan hemme ishlarni bilidiken, — dédi.

21 Shuning bilen padishah Yoabqa: Maql! Mana, bu ishqa ijazet berdim. Bérip u yigit Abshalomni élip kelgin, dédi.

22 Yoab yerge yiqilip bash urup, padishahqa bextberiket tilidi. Andin Yoab: I ghojam padishah, öz qulungning telipige ijazet berginingdin, öz qulungning séning aldingda iltipat tapqinini bugün bildim, — dédi.

23 Andin Yoab qozghilip, Geshurgha béríp Abshalomni Yérusalémgha élip keldi. 24 Emma padishah: — U méning yüzümni körmey, öz öyige barsun, dégenidi. Shunga Abshalom padishahning yüzini körmey, öz öyige ketti.

25 Emdi pütkül Israil teweside Abshalomdek chirayliq dep maxtalghan adem yoq idi. Tapinidin tartip choqqusighiche uningda héch eyib yoq idi. 26 Uning chéchini chüshürgende (u her yilning axirida chéchini chüshüretti; chéchi éghirliship ketkechke, shunga uni chüshüretti), chéchini padishahning «ölchem taraza»si bilen tartsa ikki yüz shekel chiqatti. □ 27 Abshalomdin üç oghul we Tamar isimlik bir qiz tughuldi. Qizi tolimu chirayliq idi.

□ 14:19 «Yoabning körsetmisi» — ibraniy tilida: «Yoabning qoli». «ghojam padishah éytqanliri ongghimu, solghimu qaymaydigan heqiqettur» — ibraniy tilida «Birsi ghojam padishah éytqanlidirin ongghimu, solghimu burulsa, u heqiqette turmaydu».

□ 14:26 «ikki yüz shekel» — 1.4 kilogram bolushi mumkin.

28 Abshalom padishahning yüzini körmey, Yérusalémda toptoghra ikki yil toshquche turdi;

29 Abshalom Yoabqa adem mangdurup, özini padishahning qéshigha ewetishini ötündi, emma u kelgili unimidi. Abshalom ikkinchi qétim uning yénigha adem ewetti, lékin Yoab kélishni xalimidi.

30 Shuning bilen Abshalom öz xizmetkarliriga: — Yoabning méningkige yandash arpa tériqliq bir parche étizliqi bar. Bérip uninggha ot qoyunglar, dep buyrudi. Shundaq qilip, Abshalomning xizmetkarliri Yoabning bu bir parche étizliqigha ot qoydi. **31** Andin Yoab qozghilip Abshalomning öyige kirip uningdin: Némishqa xizmetkarliring étizliqimgha ot qoydi! — dep soridi.

32 Abshalom Yoabqa jawab bérip: Mana, men sanga adem ewetip: Qéshimgha kelsun, andin padishahning qéshigha manga wakaliten barghuzup uninggha: Men némishqa Geshurdin yénip kelgendimen? U yerde qalsam, yaxshi bolattiken, dep éytquzmaqchi idim. Emdi padishah bilen didarlashsam deymen; mende qebihlik bolsa, u méri öltürsun, — dédi.

33 Shuning bilen Yoab padishahning qéshigha bérip, uninggha bu xewerni yetküzdi. Padishah Abshalomni chaqirdi; u padishahning qéshigha kélip, padishahning aldida tezim qilip bash urdi; padishah Abshalomni söydi.

15

Abshalom padishahqa isyan kötüridu

¹ Bu ishlardin kényin Abshalom özige jeng harwisi bilen atlarnı teyyarlattı hem öz aldida yügüridighan ellik eskerni békitti. ² Abshalom tang seherde qopup, derwazigha baridighan yolning yénida turattı. Qachan birsi dewayimni kessun dep, padishahqa erz tutqılı kelse, Abshalom uni chaqirip: Sen qaysi sheherdin kelding, — dep soraytti. U kishi: Qulung Israilning palanchi qebilisidin keldi, dése, ³ Abshalom uningga: Mana, dewayinglar durus we heq iken, lékin padishah teripidin özige wakaliten erzingni anglashqa qoyulghan adem yog, deytti. ⁴ Andin Abshalom yene: Kashki, men zéminda soraqchi qilinsam'idi, her kimning erzi yaki dewayi bolup, méning qéshimgha kelse, uningga adalet körsitettim! — deytti.

⁵ Birkim uningga tezim qilghili aldigha barsa, Abshalom qolini uzutup, uni tutup söyetti. ⁶ Abshalom shundaq qilip padishahning höküm chiqirishigha kelgen Israilning herbir ademlirining köngüllirini utuwalatti.

⁷ Töt yil ötkende, Abshalom padishahqa: Méning Hébronda Perwerdigargha ichken qesimimni ada qilishim üchün, shu yerge bérishqa ijazet berseng; □ ⁸ chünki qulung Suriyediki Geshurda turghinimda qesem ichip: Eger Perwerdigar méni Yérusalémgha qaytursa, men Perwerdigargha ibadet qilimen, dep éytqanidi, — dédi.

⁹ Padishah uningga: Tinch-aman bérip kelgin, déwidi, u qozghilip Hébron'gha ketti.

□ **15:7 «töt yil ötkende...»** — bezi kona köchürmilerde «qiriq yil ötkende...» déyildi. Bu belkim köchürmichining xataliqidin bolghan.

10 Lékin Abshalom Israilning hemme qebililirige mexpiy elchilerni mangdurup: Burgha awazini anglighininglarda: «Abshalom Hébronda padishah boldi!» dep élan qilinglar, dédi.

11 Emdi ikki yüz adem teklip bilen Abshalom bilen birge Yérusalémdin barghanidi. Ular heqiqiy ehwaldin bixewer bolghachqa, saddiliq bilen barghanidi. **12** Abshalom qurbanlıq ötküzgende, u adem ewetip Dawutning meslihetchisi bolghan Gilohluq Ahitofeli öz shehiri Gilohdin élip keldi. Shuning bilen uest barghanséri kücheydi, Abshalomgha egeshkenler barghanséri köpüyüwatatti.

Dawut Yérusalémdin qachidu

13 Dawutqa bir xewerchi kélip: Israilning adem-lirining köngülliri Abshalomgha mayil boldi, — dédi.

14 Shuning bilen Dawut Yérusalémda uning bilen bolghan hemme qul-xizmetkarlirigha: Qopup qachayli! Bolmisa, Abshalomdin qutulalmaymiz. Ittik kéteyli; bolmisa, u tuyuqsız üstimizge bésip kélip, bizge bala keltürüp sheher xelqini qilich bisi bilen uridu, dédi.

15 Padishahning qul-xizmetkarliri padishahqa: Ghojam padishah néme békitse, shuni qilimiz, dédi.

16 Shuning bilen padishah pütün ailisidikilerni élip, chiqip ketti; emma padishah kénizekliridin onni ordigha qarashqa qoydi. **17** Padishah chiqip ketkende hemme xelq uninggha egeshti;

ular Beyt-Merhakta turup qaldi. □ 18 Hemme xizmetkarliri uning bilen bille *Kidron éqinidin* ötüwatatti; barliq Keretiylar, barliq Peletiyler, barliq Gatliqlar, yeni Gat shehiridin chiqip uningha egeshken alte yüz adem padishahning aldida mangatti. □ ■ 19 Padishah Gatliq Ittaygha: Sen némishqa biz bilen barisen? Yénip béríp padishahning qéshida turghin; chünki sen öz yurtungdin musapir bolup palan'ghansen. □

20 Sen peqet tünügünsi kelding, men bugün qandaqsige séni özüm bilen bille sersan qilay? Men bolsam, nege baralisam, shu yerge barimen. Qérindashliringni élip yénip ketkin; Xudaning rehim-shepqiti we heqiqiti sanga yar bolghay! — dédi. 21 Lékin Ittay padishahqa jawab béríp: Perwerdigarning hayatı bilen we ghojam padishahning hayatı bilen qesem qilimenki, meyli hayat yaki mamat bolsun, ghojam padishah qeyerde bolsa, qulung shu yerdimu bolidu! — dédi.

22 Dawut Ittaygha: Emidi senmu béríp *éqindin ötkin*, dédi. Shuning bilen Gatliq Ittay hemme ademliri we uning bilen mangghan barliq bala-chaqiliri ötüp ketti. □ 23 Hemme xelq ötüwatqanda,

□ 15:17 «Beyt-Merhak» — yaki «yiraqtiki orda». □ 15:18 «Kidron deryasidin» — bu sözler ibraniy tékistide yoq, lékin «ötüwatatti» dégen söz bu menini körsitudu (23-ayetni körüng). Kidron éqini Yérusalémning sherqiy teripige yéqin bolup, Iordan deryasigha mangghanda uningdin ötüshi kérek. ■ 15:18 2Sam. 8:18; 1Pad. 1:38; 1Tar. 18:17 □ 15:19 «yénip béríp padishahning qéshida turghin...» — Dawut «padishah» dégen sözni ishlitip, Abshalom «yéngi padishah»ni körsitudu. 34-ayetnimu körüng. □ 15:22 «éqindin ötkin» — belki Kidron deryasidin (23-ayetni körüng).

pütkül shu yurttikiler qattiq awaz bilen yighlidi. Padishah özimu Kidron éqinidin ötkende, barliq xelq chöllük teripige qarap yol aldi.■

24 We mana, Zadok bilen Lawiyalarlu Xudaning ehde sanduqini kötüüp bille keldi; ular Xudaning ehde sanduqini yerde qoydi. Barliq xelq sheherdin chiqip ötküche Abiyatar bolsa, qurbanliqlarni sunup turatti. □ **25** Padishah Zadokqa: Xudaning ehde sanduqini sheherge yandurup élip kirgin. Men eger Perwerdigarning közliride iltipat tapsam, U choqum méni yandurup kélédu we U manga ehde sanduqini we Öz makanini yene körgüzidu; **26** lékin U méning toghramda: Sendin xursenlikim yoq, dése, mana men; U méni qandaq qilishni layiq körse, shundaq qilsun, — dédi.

27 Padishah kahin Zadokqa: Sen aldin körgüchi emesmu? Sen we öz oghlung Aximaaz we Abiyatarning oghli Yonatan, yeni ikkinglarning ikki oglungular sanga hemrah bolup tinch-aman sheherge qaytqin. **28** Mana, men silerdin xewer kelgüche chöldiki ötkellerde kütüp turay, — dédi.

29 Shuning bilen Zadok bilen Abiyatar Xudaning ehde sanduqini Yérusalémgha qayturup bérip, u yerde qaldi.

30 Lékin Dawut Zeytun téghigha chiqqanda, beshini yépip yalang ayagh bolup yighlawatatti; uning bilen bolghan hemme xelqning herbiri beshini yépip yighlap chiqiwatatti. **31** Birsi kéléip Dawutqa:

■ **15:23** Yuh. 18:1 □ **15:24** «Barliq xelq sheherdin chiqip ötküche **Abiyatar bolsa, qurbanliqlarni sunup turatti**» — bashqa birxil terjimisi: «Barliq xelq sheherdin chiqip ötküche Abiyatar saqlap turup, andin ötti».

Ahitofelmu Abshalomning qestige qatnashqanlar ichide iken, dédi. Shuning bilen Dawut dua qilip: I Perwerdigar, Ahitofelning meslihetini exmeqani-like aylandurghaysen, dédi.

³² Dawut taghning choqqisigha, yeni adette u mexsus Xudagha ibadet qilidighan jaygha yetkende, Arkiliq Hushay toni yirtiq, beshigha topa-chang chéchilghan halda uning aldigha keldi. ³³ Dawut uninggha: Méning bilen barsang, manga yük bolup qalisen; ³⁴ lékin sheherge qaytip bérif Abshalomgha: I padishah, men bugün'ge qeder atangning qul-xizmetkari bolghandek, emdi séning qul-xizmetkaring bolay, diseng, sen men üchün Ahitofelning meslihetini bikar qiliwételeysen. ³⁵ Mana Zadok we Abiyatar dégen kahinlarmu shu yerde sen bilen bille bolidu emesmu? Padishahning ordisidin néme anglisang, Zadok bilen Abiyatar kahinlargha éytqin. ³⁶ mana, ularning ikki oghli, yeni Zadokning oghli Aximaaz bilen Abiyatarning oghli Yonatanmu shu yerde ularning yénida turidu. Hernéme anglisang, ular arqiliq manga xewer yetküzgin — dédi.

³⁷ Shuning bilen Dawutning dosti Hushay sheherge bardı; Abshalommu del shu chaghda Yérusalémgha kirdi.

16

Dawut Zibadin sowghatlarni qobul qilidu

¹ Dawut taghning choqqisidin emdila ötüşige Mefiboshetning xizmetkari Ziba ikki yüz nan, bir

yüz kishmish poshkili, yüz yazliq méwe poshkili we bir tulum sharabni ikki éshekke artip uning aldigha chiqtı. □

² Padishah Zibagha: Bularni néme üchün ekelding? dédi. Ziba: Éshekleri padishahning aili-sidikiler ménishi üchün, nanlar bilen yazliq mi-wilerni ghulamlarning yéyishi üchün, sharabni chölde hérip ketkenlerning ichishi üchün ekeldim — dédi.

³ Padishah: Ghojangning oghli nede? — dep soridi. Ziba padishahqa jawab béríp: U yenila Yérusalémda qaldi, chünki u: Bugün Israil jemetidikiler atamning padishahlıqini manga yandurup bérídu, dep olturidu — dédi. ■

⁴ Padishah Zibagha: Mana Mefiboshetning hemmisi sanga tewe bolsun, déwidi, Ziba: Men silige tezim qilimen; silining aldilirida iltipat tapsam, i ghojam padishah, — dédi.

⁵ Dawut padishah Bahurimgha kelgende, mana Saulning jemetidin bolghan, Géraning oghli Shimey isimlik bir adem shu yerdin uning aldigha chiqtı; u bu yaqqa kelgech kimdu birini qarghawatatti. ■ ⁶ U Dawutning özige we Dawut padishahning barliq xizmetkarlirigha qarap tashlarni atti; hemme xelq bilen barliq palwanlar padishahning ong teripide we sol teripide turattı.

⁷ Shimey qarghap: Yoqal, yoqal, hey sen qanxor, iplas! □ ⁸ Sen Saulning ornida padishah boldung, lékin Perwerdigar uning jemetining qénini

□ **16:1** «yüz yazliq méwe poshkili» — yaki «yüz enjür poshkili».

■ **16:3** 2Sam. 19:27 ■ **16:5** 1Pad. 2:8 □ **16:7** «hey sen qanxor,

iplas! — «iplas» ibraniy tilida: «íblis (Béliyal)ning oghli».

séning békkingha qayturdi; emdi Perwerdigar padishahliqni oghlung Abshalomning qoligha berdi; mana, özüngning rezilliking séning üstüngge chüshti, chünki sen bir qanxorsen! — dédi.

9 Zeruiyaning oghli Abishay padishahqa: Némishqa bu ölük it ghojam padishahni qarghisun? U yerge béríp uning békini keskili manga ijazet bergeySEN! — dédi. ■

10 Lékin padishah: I Zeruiyaning oghulliri, méning bilen néme karinglar? U qarghisa qarghisun! Eger Perwerdigar uninggha, Dawutni qarghigin, dep éytqan bolsa, undaqta kim uninggha: Némishqa bundaq qilisen? — déyelisun?

11 Dawut Abishaygha we barlıq xizmetkarlirigha: Mana öz pushtumdin bolghan oglum méning jénimni izdigen yerde, bu Binyamin kishi uningdin artuqraq qilmamdu? Uni qarghigin qoyghin, chünki Perwerdigar uninggha shundaq buyruptu. **12** Perwerdigar belkim méning derdlirimni nezirige élip, bu ademning bugün méni qarghiganlirining ornida manga yaxshiliq yandur, dédi.

13 Shuning bilen Dawut öz ademliri bilen yolda méngiwerdi. Shimey bolsa Dawutning uduldiki tagh baghrida mangghach qarghaytti hem tash étip topa-chang chachatti.

14 Padishah we uning bilen bolghan xelqning hemmisi hérip, menzilge barghanda u yerde aram aldi.

Ahitofelning mesliheti

15 Emdi Abshalom barliq Israillar bilen Yérusalémgha keldi; Ahitofel uning bilen bille idi.

16 Dawutning dosti arkiliq Hushay Abshalomning qéshigha kelgende, u Abshalomgha: Padishah yashisun! Padishah yashisun! — dédi.

17 Abshalom Hushaygha: Bu séning dostunggha körsitudighan himmitingmu? Némishqa dostung bilen barmiding? — dédi.

18 Hushay Abshalomgha: Yaq, undaq emes, belki Perwerdigar we bu xelq hemde Israillarning hemmisi kimni tallisa, men uninggha tewe bolay we uning yénida turimen. **19** Shuningdin bashqa kimning xizmitide bolay? Uning oghlining qéshida xizmet qilmamdim? Séning atangning qéshida xizmet qilghandek, emdi séning qéshingda xizmet qilay, — dédi.

20 Andin Abshalom Ahitofelge: Meslihetliship yol körsitinglar; qandaq qilsaq bolar? — dédi.

21 Ahitofel Abshalomgha: Atangning ordisigha qarighili qoyghan kénizekliri bilen bille yatqin; shuning bilen pütkül Israil séning özüngni atanggha nepretlik qilghanlıqıngni anglaydu; shundaq qilip sanga egeshkenlerning qolliri küchlendürüldi, dédi.

22 Shuning bilen ular Abshalom üçün ordining ögziside bir chédir tiki; Abshalom hemme Israilling közliri aldida öz atisining kénizekliri bilen bille boldi.

23 U künlerde Ahitofelning bergen mesliheti xuddi kishi Xudadin sorap érishken söz-kalamdek hésablinatti. Uning Dawutqa we Abshalomgha bergen hemme meslihetimu hem shundaq qarilatti.

17

Ahitofelning mesliheti bikar qilinidu

¹ Ahitofel Abshalomgha: Manga on ikki ming ademni talliwélishqa ruxset berseng, men bügün kéche qozghilip, Dawutni qoghlay; ² Men uning üstige chüshkinimde u hérip, qolliri ajiz bolidu; men uni alaqzade qiliwétimen, shundaqla uning bilen bolghan barliq xelq qachidu. Men peqet padishahnila urup öltürimen, ³ andin hemme xelqni sanga béqindurup qayturimen. Sen izdigen adem yoqalsa, hemme xelq séning qéshinggha qaytidu; shuning bilen hemme xelq aman-éesen qalidu, dédi.□

⁴ Bu meslihet Abshalomgha we Israilning barliq aqsaqallirigha yaqtı, ⁵ lékin Abshalom: Arkilik Hushaynimu chaqiringlar; uning sözinimu anglayli, — dédi.

⁶ Hushay Abshalomning qéshigha kelgende, Abshalom uninggha: Ahitofel mundaq-mundaq éytti; u dégendek qilaylimu? Bolmisa, sen bir meslihet bergen, — dédi.

⁷ Hushay Abshalomgha: Ahitofelning bu waqitta bergen mesliheti yaxshi emes, — dédi.

⁸ Hushay yene mundaq dédi: «Sen atang bilen ademlirini bilisen'ghu — ular palwanlardur, hazir daladiki baliliridin juda qilin'ghan chishi éyiqtek peyli yaman. Atang bolsa heqiqiy jengchidur, öz ademliri bilen birge qonmaydu.

⁹ Mana u hazir bir gharda ya bashqa bir yerde

□ **17:3** «**Sen izdigen adem yoqalsa, hemme xelq séning qéshinggha qaytidu**» — ibraniy tilida: «Barliq ademning qaytip kélishi, sen izdigen ademning jénigha barawerdur».

mökünüwalghan bolsa kérek. Mubada u awwal xelqimiz üstige chüşhse shuni anglyan herkim: Abshalomha egeshkenler qirghinchiliqqa uchraptu, — deydu. □ 10 U waqitta hetta shir yürek palwanlarning yürekrimu su bolup kétidu; chünki pütkül Israil atangning batur ikenlikini, shundaqla uningha egeshkenlerningmu palwan ikenlikini bilidu. 11 Shunga meslihetim shuki, pütkül Israil Dandin tartip Beer-Shébaghiche séning qéshinggha téz yighilsun (ular déngizdiki qumlardek köptur!). Sen özüng ularni bashlap jengge chiqqin. 12 Biz uni qeyerde tapsaq, shebnem yerge chüshkendek uning üstige chüsheyli. Shuning bilen uning özi we uning bilen bolghan kishilerdin héch kimmu qalmaydu. 13 Eger u bir sheherge kiriwalsimu, pütkül Israil shu yerge arghamchilarни élip kélip, sheherni hetta uningdiki kichik shéghil-tashlarnimu qaldurmay sörep ekilip, derya jilghisigha tashliwétimiz».

14 Abshalom bilen Israilning hemme ademliri: Arkiliq Hushayning mesliheti Ahitofelning meslihetidin yaxshi iken, déyishti. Chünki Perwerdigar Abshalomning bëshiga bala kelsun dep, Ahitofelning yaxshi meslihetining bikar qilinishini békitkenidi.

15 Hushay Zadok bilen Abiyatar kahinlarga: Ahitofelning Abshalom bilen Israilning aqsaqallirigha bergen mesliheti mundaq-mundaq, emma méning meslihetim bolsa mundaq-mundaq; 16 hazir siler derhal adem

□ 17:9 «Mubada u awwal xelqimiz üstige chüşhse...» — yaki «Deslepte xelq(imiz)din nechchisi yiqlip öltürulse,...»

ewetip Dawutqa: Bu kéchide chölning kéchikliride qonmay, belki téz ötüp kétinglar, bolmisa padishah we uning bilen bolghan hemme xelq halak bolushi mumkin, dep yetküzunglar — dédi.

17 U waqitta Yonatan bilen Aximaaz En-Rogelde kütüp turatti; ular bashqilarlung körüp qalmasliqi üçhün sheherge kirmidi; bir dédekning chiqip ulargha xewer bérishi békitildi. Ular bérip Dawut padishahqa xewerni yetküzdi.

18 Lékin bir yash yigit ularni körüp qélip, Abshalomgha dep qoydi. Emma bu ikkiylen ittik bérip, Bahurimdiki bir ademning öyige kirdi. Bu ademning hoylisida quduq bar idi; ular shuningha chüshüp yoshurundi. **19** Uning ayali quduqning aghzigha yapquchini yépip üstige soqlulghan bughdayni töküp qoydi; shuning bilen héch ish ashkarilanmidi.

20 Abshalomning xizmetkarliri öyge kirip ayalning qéshigha kélip: Aximaaz bilen Yonatan qeyerde? — dep soridi. Ayal: Ular ériqtin ötüp ketti, dédi. Kelgenler ularni izdep tapalmay, Yérusalémgha qaytip ketti.

21 Ular ketkendin kényin, bu ikkiylen quduqtin chiqip, bérip Dawut padishahqa xewer berdi. Ular Dawutqa: Qopup, sudin ötkin; chünki Ahitofel séni tutush üçhün shundaq meslihet bériptu, — dédi.

22 Shuning bilen Dawut we uning bilen bolghan barliq xelq qozghilip Iordan deryasidin ötti; tang atquche Iordan deryasidin ötmigen héchkim qalmidi.

23 Ahitofel öz meslihetini qobul qilmaghanlıqini körüp éshikini toqup, öz shehiridiki öyige bérip, öyidikilerge wesiyet tapshurghandin kényin, ésilip

öliwaldi. U öz atisining qebriside depne qilindi.

24 Shu ariliqta Dawut Mahanaimgha yétip kelgenidi, Abshalom we uning bilen bolghan İsrailning hemme ademlirimu Iordan deryasidin ötüp bolghanidi.

25 Abshalom Yoabning ornida Amasani qoshunning üstige serdar qilip qoydi. Amasa bolsa Yitra isimlik bir Israilliq kishining oghli idi. U kishi Nahashning qizi Abigail bilen yéqinchiliq qilghanidi. Nahash Yoabning anisi Zeruiya bilen acha-singil idi.

26 İsrail bilen Abshalom Giléadning zéminida bargah tiki.

27 Dawut Mahanaimgha yétip kelgende, Ammoniyarning Rabbah shehiridin bolghan Nahashning oghli Shobi bilen Lo-Dibarliq Ammielning oghli Makir we Rogélimdin bolghan Giléadliq Barzillay dégenler ■ **28** yotqan-körpe, das, qacha-qucha, bughday, arpa, un, qomach, purchaq, qizil mash, qurughan purchaqlar, **29** hesel, qaymaq we qoylarni keltürüp, kala sütide qilin'ghan qurut-irimchik qatarliqlarni Dawut bilen xelqqe yéyish üçün élip keldi, chünki ular: Shübhiszki, xelq chölde hérip-échip, ussap ketkendu, dep oylichehanidi.

18

Abshalomning ölüshi

1 Dawut özi bilen bolghan xelqni yighip éditlidi we ularning üstige mingbéshi bilen yüzbéshi qoydi.

■ **17:27** 2Sam. 19:31, 32; 1Pad. 2:7

² Andin Dawut xelqni üch bölekke bölüp jengge chiqardi; birinchi bölekni Yoabning qol astida, ikkinchi bölekni Zeruiyaning oghli, Yoabning inisi Abishayning qol astida we üchinchi bölekni Gatliq Ittayning qol astida qoydi. Padishah xelqqe: Berheq, menmu siler bilen jengge chiqimen, dédi.

³ Lékin xelq: Sili chiqmisila, eger biz qachsaq düshmen bizge perwa qilmaydu; hetta yérimimiz ölüp ketsekmu bizge perwa qilmaydu. Chünki özliri bizning on mingimizge barawer bolila. Yaxshisi sili sheherde turup bizge hemdem bolushqa teyyar turghayla, dédi.

⁴ Padishah ulargha: Silerge néme layiq körünse, shuni qilimen, — dédi. Shuning bilen xelq yüzdin, mingdin bolup sheherdin chiqiwatqanda, padishah derwazining yénida turdi. ⁵ Padishah Yoab bilen Abshay we Ittaygha: Men üchün Abshalomgha yaxshi muamilide bolup ayanglar, dédi. Padishahnинг *hemme serdarlirigha* Abshalom toghrisida shundaq tapilighinida, barliq xelq tapilighinini anglidi. ⁶ Andin xelq Israil bilen soqushqili meydan'gha chiqtı; soqush Efraimning ormanlıqida boldı.

⁷ U yerde Israil Dawutning ademliridin meghlup boldı. U küni ular qattiq qırghan qilindi — yigirme mingi öldi. ⁸ Soqush shu zémin'gha yéyildi; ormanlıq yewetkenler qilichta ölgenlerdin köp boldı.

⁹ Abshalom Dawutning ghulamliri bilen tuyuqsız uchriship qaldi; Abshalom öz qéchirigha minip, chong dub derixining qoyuq shaxlirining tégidin ötkende, uning bésyi derex shéxigha kepliship qélip, u ésilip qaldi; u min'gen qéchir bolsa aldigha kétip

qaldi. □ 10 Birsi buni körüp Yoabqa xewer bérip: Mana, men Abshalomning bir dub derixide sanggilap turghinini kördüm, dédi.

11 Yoab xewer bergen ademge: Néme! Sen uni körüp turup, némishqa uni urup öltürüp yerge chüshürmiding? Shundaq qilghan bolsang, sanga on kümüşh tengge we bir kemer bérettim, — dédi.

12 U adem Yoabqa: Qolumgha ming kümüşh tengge tegsimu, qolumni padishahning oghligha uzatmayttim! Chünki padishahning hemmimiz aldida sanga, Abishaygha we Ittaygha: Méning üchün her biringlar Abshalomni ayanglar, dep buyrughinini angliduq. 13 Eger men öz jénimni tewekkul qilip, shundaq qilghan bolsam (herqandaq ish padishahtin yoshurun qalmaydu!) sen méni tashlap, düshmining qatarida köretting, — dédi.

14 Yoab: Séning bilen bundaq déyishishke cholam yoq! — dédi-de, qoligha üch neyzini élip derexte sanggilaqliq halda tirik turghan Abshalomning yürikige sanjidi. □ 15 Andin Yoabning yaragh kötürgüchisi bolghan on ghulam Abshalomning chörisige yighilip, uni urup öltürdi.

16 Andin Yoab kanay chaldi; xelq Israilni qogħlashtin yandi; chünki Yoab qoshunni chékinishke chaqirdi. 17 Ular Abshalomni ormanliqtiki chong bir azgalgha tashlap üstige nurghun tashlarni döwilep qoydi. Israillar bolsa qéchip herbiri öz

□ 18:9 «uning béshi ... kepliship qélip, u ésilip qaldi» —Ibraniy tilida: «uning béshi ... kepliship qélip, u asman-zémin otturisida ésilip qaldi». □ 18:14 «derexte sanggilaqliq halda tirik turghan Abshalomning yürikige sanjidi» —ibraniy tilida «derexning yürikide sanggilaqliq tirik turghan Abshalomning yürikige sanjidi» dégen sözler bilen ipadilinidu.

makanigha ketti. □

18 Abshalom tirik waqtida padishah wadisida özige bir abide turghuzghanidi. Chünki u: Méning namimni qaldurdighan'gha oghlum yoq dep, u tash abidini öz nami bilen atighanidi. Shuning bilen bu tash bugün'ge qeder «Abshalomning yadikari» dep atilidu. □

Dawut Abshalomning ölümnidin xewer tapidu

19 Zadokning oghli Aximaaz *Yoabqa*: Perwerdigar séni dushmanliringdin qutquzup sen üçün intiqam aldi, dep padishahqa xewer bérishke méni derhal manghuzghin, — dédi.

20 Lékin Yoab uningga: Sen bugün xewer bermeysen, belki bashqa bir kuni xewer bérisen; padishahning oghli ölgini tüpeylidin, bugün xewer bermeysen, dédi.

21 Shuning bilen Yoab Kushiygha: Bérip padishahqa körginingni dep bergen, dédi. Kushiqliq Yoabqa tezim qilip yükürüp ketti. □

22 Lékin Zadokning oghli Aximaaz *Yoabqa* yene: Qandaqla bolmisun bu Kushiyning keynidin yükürüşke manga ijazet bergen, — dédi. Yoab: I oghlum, sanga héchqandaq söyünchi bergenüdek

-
- **18:17** «Israillar **bolsa qéchip herbiri öz makanigha ketti**» — ibraniy tilida: «Israillar bolsa qéchip herbiri öz chédirigha ketti». □ **18:18** «**Méning namimni qaldurdighan'gha oghlum yoq...**» — Abshalomning bu sözidin qarighanda, uning üch oghli (14:27) hemmisi baldur ölgenidi. □ **18:21** «**Shuning bilen Yoab Kushiygha... dédi**» — «Kushiy»: Hebesh, Éfiopiylilik. Éfiopiylıklerning bugün'ge qeder uzun'gha yükürüshte dangqi bar.

xewer bolmisa, némishqa yükürüşni xalaysen? — dédi.

23 U yene: Qandaqla bolmisun, méni yükürgüzgin, dédi. Yoab uninggha: Mang, yükür, déwidi, Aximaaz Iordan deryasidiki tüzlenglik bilen yükürüp Kushiyge yétiship uningdin ötüp ketti.

24 Dawut ichki-tashqi derwazining otturisida olturatti. Közetchi derwazining ögzisidin sépilning üstige chiqip, beshini kötüüp qariwidi, mana bir ademning yükürüp kéliwatqinini kördi. □

25 Közetchi warqirap padishahqa xewer berdi. Padishah: Eger u yalghuz bolsa uningda choqum xewer bar, dédi. Xewerchi bolsa yéqinliship kéliwatatti. **26** Andin közetchi yene bir ademning yükürüp kelginini kördi. Közetchi derwaziwen'ge: Mana yene bir adem yalghuz yükürüp kéliwatidu, — dédi. Padishah: Bumu xewerchi iken, dédi.

27 Közetchi: Awwalqisining yükürüshi manga Zadokning oghli Aximaazning yükürshidek köründi, — dédi. Padishah: U yaxshi adem, xush xewer yetküzidu, — dédi.

28 Aximaaz padishahqa towlap: Salam! dep padishahqa yüzini yerge tegküzüp tezim qilip: Ghojam padishahqa ziyan yetkürüşke qollirini kötürgen ademlerni meghlubiyetke muftila qilghan Perwerdigar Xudaliri mubarektur! — dédi. □

29 Padishah: Abshalom salametmu? — dep soridi. Aximaaz jawab béríp: Yoab padishahning quli

□ **18:24** «Dawut **ichki-tashqi** derwazining otturisida olturatti» — ibraniy tilida «Dawut ikki derwazining otturisida olturatti». Perzimizche «bu ikki derwaza» sheherning ichki we tashqi qowuqi bolsa kérek. □ **18:28** «Salam!» — (ibraniy tilida «Shalom»)ning menisi: «Tinchliq! Xatirjemlik!».

we péqirlirini mangdurghanda, péqir kishilerning chong qalaymiqanchiliqini kördum, lékin néme ish bolghanliqini bilmidim, — dédi.

30 Padishah: Boldi, buyaqta turup turghin, dédi. U bir terekpe bérif turdi.

31 We mana, Kushiy yétip keldi; Kushiy: Ghojam padishah xush xewerni anglighayla. Perwerdigar bugün asiyliq qilip qozghalghan hemmisidin silini qutquzup, ulardin intiqam aldi, dédi.

32 Padishah Kushiygha: Yigit Abshalom salametmu? dep soridi. Kushiy: Ghojam padishahning düshmenliri we silini qestleshke qozghalghanlarning hemmisi u yigitke oxhash bolsun! — dédi.

33 Padishah tolimu azablinip, derwazining töpisidiki balixanigha yighighan péti chiqtı; u mangghach: I oghlum Abshalom! I oghlum, oghlum Abshalom! Kashki, men séning ornungda ölsem bolmasmidi! I Abshalom, méning oghlum, méning oghlum! dédi.

19

1 Birsi Yoabqa: Padishah Abshalom üçün yighlap matem tutmaqta, dep xewer berdi. **2** Shuning bilen shu kündiki nusret xelq üçün musibetke aylandı; chünki xelq shu künide: Padishah öz oghli üçün qayghu-hesret tartiwatidu, dep anglidi. **3** U künü xelq soqushtin qéchip xijalette qalghan ademlerdek, oghriliqche sheherge kirdi.

4 Padishah yüzini yépip: I, oghlum Abshalom, i

Abshalom, méning oghlum, méning oghlum! — dep qattiq awaz bilen peryad kötürdi.

⁵ Lékin Yoab padishahning öyige kirip, uning qéshigha kélip: Öz jéningni, oghulliring bilen qizliringning jénini, ayalliringning jéni bilen kénizekliringning jénini qutquzghan hemme xizmetkarlarning yüzini sen bugün xijalette qaldurdung! ⁶ Sen özüngge nepretlinidighanlarni söyisen, séni söyidighanlargha nepretlinidighandek qilisen! Chünki sen bugün serdarliringni yaki xizmetkarliringni neziringde héchnerse emes dégendek qilding! Chünki bugün Abshalom tirik qélip, biz hemmimiz olgen bolsaq, neziringde yaxshi bolattiken, dep bilip yettim. ⁷ Emdi chiqip xizmetkarliringning könglige teselli yergin; chünki men Perwerdigar bilen qesem qilimenki, eger chiqmisang, bugün kéche héch adem séning bilen qalmaydu. Bu bala yashliqingdin tartip bügünkü kün'giche üstüngge chüşken herqandaq baladin éghir bolidu, — dédi.

⁸ Shuning bilen padishah chiqip derwazida olturdi, hemme xelqqe: Mana, padishah derwazida olturidi, dégen xewer yetküzülgende, ularning hemmisi padishahning qéshigha keldi. Emma Israillar bolsa hemmisi qéchip, öz öyige qaytip ketti. □

⁹ Emdi Israil qebilisidiki hemme xelq ghulghula qiliship: Padishah bizni düshmenlirimizning

□ **19:8** «...hemmisi qéchip, öz öyige qaytip ketti» — ibraniy tilida «... hemmisi qéchip, öz chédirigha qaytip ketti». Mushu ayet-tiki «Israillar» Abshalomha egeshken Israillarni körsitudu, elwette (ularning köpinchisi Yehuda we Binyamindin bashqa on qebilidin idi).

qolidin azad qilghan, bizni Filistiylerning qolidin qutquzghanidi. Emma, u hazir Abshalom tüpeylidin zémindin özini qachuruwatidu. **10** Lékin biz üstimizge padishah bolushqa mesih qilghan Abshalom bolsa jengde öldi. Emdi némishqa padishahni yandurup élip kélishke gep qilmaysiler? déyishti. □

11 Dawut padishah Zadok bilen Abiyatar kahinlargha adem ewetip: Siler Yehudaning aqsaqallirigha: *Padishah mundaq deydu:* — Hemme Israillarning padishahni ordisigha qayturup kéleyli, déyishken teliplirining hemmisi padishahning quliqigha yetken yerde, némishqa siler bu ishta ulardin kényin qalisiler? **12** Siler méning qérindashlirim, méning et-ustixanlirim turup, némishqa padishahni élip kélishte hemmisidin kényin qalisiler?! — denglar.

13 We shundaqla yene Amasaghimu: Padishah mundaq deydu: — Sen méning et-ustixanlirim emesmusen? Eger séni Yoabning ornida méning qéshimda daim turidighan qoshunning serdari qilmisam, Xuda méni ursun hem uningdin artuq jazalisun — denglar, — dédi. ■

14 Buning bilen u Yehudadiki ademlerning köngüllirini bir ademning könglidek özige mayil qildi. Ular padishahqa adem mangdurup: Sen özüng bilen hemme xizmetkarliring birge yénip kélénglar, dep xewer yetküzdi.

15 Shuning bilen padishah yénip Iordan

□ **19:10** «...némishqa padishahni yandurup élip kélishke gep qilmaysiler?» — ibraniy tilida «némishqa padishahni yandurup élip kélishke süküt qilisiler?». ■ **19:13** 2Sam. 17:25

deryasighiche keldi. Yehudadiki ademler padishahni Iordan deryasidin ötküzimiz dep, padishahning aldigha Gilgalgha barghanidi. **16** Bahurimdin chiqqan Binyaminliq Géraning oghli Shimey aldirap kélip, Yehudadiki ademler bilen chüshüp, padishahning aldigha chiqtı.■

17 Shimeye Binyamin qebilisidin ming adem egeshti; ular bilen Saulning jemetide xizmetkar bolghan Ziba, uning on besh oghli we yigirme xizmetkarimu uninggha qoshulup keldi; bularning hemmisi Iordan deryasidin ötüp padishahning aldigha chiqtı.

18 Bir kéme padishahning ixtiyarigha qoyulup, aile tawabiatlirini ötküzüşh üçhün uyan-buyan ötüp yuretti. Padishah Iordan deryasidin ötkende, Géraning oghli Shimey kélip uning aldida yiqilip turup □ **19** padishahqa: Ghojam qullirigha qebihlik sanimighayla; ghojam padishah Yérusalémdin chiqqan künde qullirining qilghan qebihlikini eslirige keltürmigeyla; u padishahning könglige kelmisun. **20** Chünki qulliri özining gunah qilghinimni obdan bilidu; shunga mana, men Yusüpning jemetidin hemmidin awwal bugün ghojam padishahni qarshi élishqa chiqtimmen, — dédi.

21 Zeruiyaning oghli Abishay buni anglap: Shimey Perwerdigarning mesih qilghinini qarghigan tursa, ölümge mehkum qilinish lazim bolmamdu?

■ **19:16** 2Sam. 16:5; 1Pad. 2:8 □ **19:18** «**Bir kéme padishahning ixtiyarigha qoyulup, aile tawabiatlirini ... ötüp yuretti**» — beziler: «Ular özlerini padishahning ixtiyarigha qoyup, derya kéchikide aile tawabiatlirini ... ötüp yuretti» dep terjime qilidu.

— dédi.

²² Lékin Dawut: I Zeruiyaning oghulliri, silerning méning bilen néme karinglar? Bugün siler manga qarshi chiqmaqchimusiler? Bügünki künde Israilda ademler ölümge mehkum qilinishi kérekmu? Bugün Israilgha padishah ikenlikimni bilmeymenmu? — dédi.□

²³ Andin padishah Shimeyge: Sen ölmeysen, — dédi. Padishah uninggha qesem qildi.

²⁴ Emdi Saulning newrisi Mefiboshet padishahni qarshi alghili keldi. Padishah ketken kündin tartip saq-salamet qaytip kelgen kün'giche, u ya putlirining tirniqini almighan ya saqilini yasimighan we yaki kiyimlirini yumighanidi. ²⁵ U padishahni qarshi alghili Yérusalémdin kelgende, padishah uningdin: I Mefiboshet, némishqa méning bilen barmiding? — dep soridi.□

²⁶ U: I, ghojam padishah, qulliri aqsaq bolghachqa, éshikimni toqup, minip padishah bilen bille baray, dédim. Emma xizmetkarim méni aldap qoyuptu; ²⁷ u yene ghojam padishahing aldida qullirining gheywitini qildi. Lékin ghojam padishah Xudaning bir perishtisidektur; shuning üchün silige néme layiq körünse, shuni qilghayla.

■ ²⁸ Chünki atamning jemetining hemmisi ghojam padishahning aldida ölgen ademlerdek idi; lékin sili öz qullirini özliri bilen hemdastixan bolghanlar arisida qoydila; méning padishahning

□ **19:22** «..siler manga qarshi chiqmaqchimusiler?» — ibraniy tilida «...siler manga qarshi bolmaqchimusiler?» □ **19:25** «U ... Yérusalémdin kelgende...» — yaki, «u ... Yérusalémha kelgende...».

■ **19:27** 2Sam. 16:3

aldida peryad qilghili néme heqqim bar? — dédi. □

29 Padishah uninggha: Némishqa ishliring toghrisida sözliwérisen? Méning hökümüüm, sen bilen Ziba yerlerni bölüshiwiglar, — dédi.

30 Mefiboshet padishahqa: Ghojam padishah aman-ésen öz öyige kelgendifin kényin, Ziba hemmisini alsimu razimen! — dédi.

31 Giléadlıq Barzillaymu Rogélimdin chüshüp padishahni Iordan deryasidin ötküzüp qoyushqa kélép, padishah bilen bille Iordan deryasidin ötti. **32** Emdi Barzillay xéli yashan'ghan bir adem bolup, sekseen yashqa kirgenidi. Padishah Mahanaimda turghan waqitta, uni qamdighan del mushu adem idi; chünki u xéli katta bir kishi idi. ■ **33** Padishah Barzillaygha: Méning bilen barghin, men sendin Yérusalémda özümningkide xewer alimen, dédi.

34 Lékin Barzillay padishahqa: Méning birnechche künlük ömrüm qalghandu, padishah bilen birge Yérusalémha baramdim? □ **35** Qulliri sekseen yashqa kirdim. Yaxshi-yamanni yene perq ételeymenmu? Yep-ichkinimning temini téitalamdim? Yigit neghmichiler bilen qız neghmichilerning awazini angliyalamdim? Némishqa qulliri ghojam padishagha yene yük bolimen? **36** Qulliri peqet padishahni Iordan deryasidin ötküzüp andin azraq uzitip qoyay

□ **19:28** «...atamning jemetining hemmisi ghojam padishahnинг aldida ölgen ademlerdeki idi» — menisi belkim, «biz hemmimiz eslide séning aldingda ölümge mehkum qilinishqa layiq iduq». ■ **19:32** 2Sam. 17:27-29; 1Pad. 2:7 □ **19:34**

«Méning birnechche künlük ömrüm qalghandu?» — ibraniy tilida «Méning ömrümdiki yillarning künliri qanchidu?» dégen sözler bilen ipadilinidu.

dégen; padishah buning üchün né mishqa manga shunche shapaet körsitidila? ³⁷ Qullirining ölgende öz shehirimde, atam bilen anamning qebrisining yénida yétishim üchün qaytip kétishige ijazet bergeyla. Emdi mana, bu yerde öz qulliri Kimham bar emesmu? U ghojam padishah bilen ötüp barsun, uninggha özlirige néme layiq körünse shuni qilghayla,— dédi.

³⁸ Padishah: Kimham méning bilen ötüp barsun; sanga néme layiq körünse uninggha shuni qilay, shundaqla sen mendin her néme sorisang, sanga qilimen,— dédi.

³⁹ Andin xelqning hemmisi Iordan deryasidin ötti, padishahmu ötti. Andin padishah Barzillayni söyüp uninggha bext tilidi; Barzillay öz yurtigha yénip ketti.

⁴⁰ Padishah Gilgalgha chiqtı, Kimham uning bilen bardı. Yehudadiki barlıq ademler bilen Israilning xelqining yérimi padishahni deryadin ötküzüp uzitip qoyghanidi. ⁴¹ Andin mana, Israilning barlıq ademliri padishahning qéshiga kélép: Némishqa qérindashlirimiz Yehudanıng ademliri oghriliqche padishahni we padishahning aile-tawabiatlırını, shundaqla Dawutqa egeshken hemme ademlerni Iordan deryasidin ötküzüşke muyesser bolidu?

— dédi.

⁴² Yehudanıng hemme ademliri Israilning ademlirige jawap béríp: Chünki padishah bilen bizning tughqanchılıqımız bar, né mishqa bu ish üchün bizdin xapa bolisiler? Biz padishahningkidin bir némini yiduqmu, yaki u bizge bir in'am berdimu?

— dédi.

⁴³ Israilning ademliri Yehudanıng ademlirige

jawab béríp: Qebile boyiche alghanda, padishahning *on ikki ülüshtin oni bizge tewedur*, silerge nisbeten bizning Dawut bilen téximu chongraq buraderchilikimiz bar. Némishqa bizni közge ilmaysiler? Padishahimizni yandurup élip kélishke awwal teshebbus qilghanlar biz emesmiduq? — dédi. Emma Yehudaning ademlirining sözliri Israilning ademlirining sözliridin téximu qattiq idi.□

20

Shébaning kötürgen isyani

¹ We shundaq boldiki, shu yerde Binyamin qebilisidin, Bikrining oghli Shéba isimlik bir iplas bar idi. U kanay chélip: —

Bizning Dawutta héchqandaq ortaq nésiwimiz yoq; Yessening oghlidin héchqandaq mirasımız yoq! I Israil, herbirliringlar öz öyünglerge yénip kétinglar, — dédi.□

² Shuning bilen Israilning hemme ademliri Dawuttin yénip Bikrining oghli Shébagha egeshti. Lékin Yehudaning ademliri Iordan deryasidin tartip Yérusalémghiche öz padishahigha ching baghlinip, uningga egeshti. ³ Dawut

- **19:43 «padishahning *on ikki ülüshtin oni bizge tewedur*»** — dégen ibare belkim Israilning on qebile ikenlikini, Yehudaning Binyaminni qoshqanda peqet ikki qebile ikenlikini körsitudu.
- **20:1 «Bikrining oghli Shéba isimlik bir iplas»** — «bir iplas» ibraniy tilida «Sheytan (Bélial)ning bir oghli». «herbirliringlar öz öyünglerge yénip kétinglar» — ibraniy tilida: «herbirliringlar öz chédirigha yénip kétinglar».

Yérusalémgha kélip ordisigha kirdi. Padishah ordigha qarashqa qoyup ketken ashu on kénizekni bir öyge qamap qoydi. U ularni baqtı, lékin ulargha yéqinchiliq qilmidi. Shuning bilen ular u yerde tul ayallardek ölgüche qamalghan péti turdi.

⁴ Andin padishah Amasagha: Üch kün ichide Yehudaning ademlirini chaqirip, yighip kelgin; özüngmu bu yerde hazir bolghin, dédi.

⁵ Shuning bilen Amasa Yehudaning ademlirini chaqirip yighthili bardi. Lékin uning undaq qilishi padishah békitken waqittin kéyin qaldı,

⁶ u waqitta Dawut Abishaygha: Emdi Bikrining ogli Shéba bizge chüshüridighan apet Abshalomning chüshürginidin téximu yaman bolidu. Emdi ghojangning xizmetkarlirini élip ularni qoghlaph barghin. Bolmisa, u mustehkem sheherlerni igiliwélip, bizdin özini qachurushi mumkin, — dédi.

⁷ Shuning bilen Yoabning ademliri we Keretyiler, Peletiyler, shundaqla barlıq palwanlar uninggha egiship chiqtı; ular Yérusalémdin chiqip, Bikrining ogli Shébani qoghlighili bardi. ⁸ Ular Gibéondiki qoram tashqa yéqin kelgende Amasa ularning aldigha chiqtı. Yoab üstibéshigha jeng libasini kiyip, bélige ghilaplıq bir qilichini asqan kemergaghlighanidi. U aldigha méngiwidi, qilich ghilaplin chüshüp ketti.

⁹ Yoab Amasadin: Tinchliqmu, inim? — dep soridi. Yoab Amasani söymekchi bolghandek ong qoli bilen uni saqilidin tutti. ¹⁰ Amasa Yoabning yene bir qolida qilich barlighigha diqqet qilmidi. Yoab uning qorsiqigha shundaq tiqtiki, ücheyliri chiqip yerge chüshti. Ikkinci qétim sélishning ha-

jiti qalmighanidi; chünki u öldi. Andin Yoab bilen inisi Abishay Bikrining oghli Shébani qoghlighili ketti.■

11 Yoabning ghulamliridin biri Amasaning yénida turup: Kim Yoab terepte turup Dawutni qollisa, Yoabqa egeshsun, deytti.

12 Emma Amasa öz qénida yumilinip, yolning ottursida yatatti; uni körgen xelqning herbiri tox-taytti. U kishi hemme xelqning toxtighinini körüp, Amasaning jesitini yoldin étizliqqa tartip qoydi hem bir kiyimni uning üstige tashlidi.

13 Jeset yoldin ýotkelgendifin kéyin xelqning hemmisi Bikrining oghli Shébani qoghlighili Yoabqa egeshti.

14 Shéba bolsa Beyt-Maakahdiki Abelgiche we Bériyliklerning yurtining hemme yerlirini kézip Israilning hemme qebililiridin ötti. *Bériyliklermu jem bolup uningha egiship bardi.* □ **15** Shuning bilen Yoab we ademliri kélip, Beyt-Maakahdiki Abelde uni muhasirige aldi. Ular sheherning chörisidiki sépilning udulida bir istihkam saldi; Yoabqa egeshkenlerning hemmisi kélip, sépilni örüşke bazghanlawatqanda, **16** Danishmen bir xotun sheherdin towlap: Qulaq sélinglar! Qulaq sélinglar! Yoabni bu yerge chaqirip kelinglar, méning uning bilen sözleshmekchi bolghinimni uningha étinglar,— dédi.

17 U yéqin kelgende xotun uningdin: Sili Yoabmu? — dep soridi. U: Shundaq, men shu, dédi. Xotun uningha: Dédeklinining sözini anglighayla, dédi. U:

■ **20:10** 1Pad. 2:5 □ **20:14** «*Bériyliklermu jem bolup...*» — yaki «U yerdiki kishilermu jem bolup...».

Anglawatimen, dédi.

18 Xotun: Konilarda Abelde meslihet tapqin, andin mesililer hel qilinidu, dégen gep bar; **19** Israilning tinch we mömin bendiliridin birimen; sili hazir Israildiki ana kebi chong bir sheherni xarap qiliwatidila; néminishqa Perwerdigarning mirasini yoqatmaqchi bolila? — dédi. □

20 Yoab jawap bérip: Undaq ish mendin néri bolsun! Mendin néri bolsun! Méning héchnémini yutuwalghum yaki yoqatqum yoqtur; **21** ish undaq emes, belki Efraimdiki édirliqtin Bikrining oghli Shéba dégen bir adem Dawut padishahqa qarshi qolini kötürüptu. Peqet uni tapshursanglar, andin sheherdin kétimen, dédi. Xotun Yoabqa: Mana uning bésyi sépildin silige tashlinidu, — dédi.

22 Andin xotun öz danaliqi bilen hemme xelqqe meslihet saldi; ular Bikrining oghli Shébaning beshini késip, Yoabqa tashlap berdi. Yoab kanay chaldi, uning ademliri shuni anglap, sheherdin kétip, herbiri öz öyige qaytti. Yoab Yérusalémgha padishahning qéshigha bardi. □

23 Emdi Yoab pütkül Israilning qoshunining serdari idi; Yehoyadaning oghli Binaya bolsa Keretyiler bilen Peletiylerning üstige serdar boldi. **24** Adoniram baj-alwan'gha bash boldi, Ahiludning oghli Yehoshafat bolsa diwan bégi

□ **20:19** «**sili hazir Israildiki ana kebi chong bir sheherni xarap qiliwatidila**» — «ana kebi chong bir sheher» dégenning menisi belkim, bashqa sheherler Abelge béoqinidu. Bashqa birxil terjimisi «bir sheher we Israildiki bir ana bolghuchini xarab qiliwatidila». □ **20:22** «**shuni anglap... herbiri öz öyige qaytti**» — ibraniy tilida: «shuni anglap... herbiri öz chédirigha qaytti».

boldi; ²⁵ Shéwa katip, Zadok bilen Abiyatar kahin idi; ²⁶ Yairliq Ira bolsa Dawutqa xas kahin boldi. □

21

Gibéonluqlar qisas soraydu

¹ Emma Dawutning künliride uda üch yil acharchiliq boldi. Dawut uning toghruluq Perwerdigardin soridi. Perwerdigar uninggħha: Acharchiliq Saul we uning qanxor jemetidikiler sewebidin, yeni uning Gibéonluqlarni qirghin qilghinidin boldi, dédi. □

² Padishah Gibéonluqlarni chaqirip, ular bilen sözleshti (Gibéonluqlar Israillardin emes idi, belki Amoriylarning bir qaldisi idi. Israel eslidle ular bilen ehde qilip qesem ichkenidi; lékin Saul Israel we Yehudalargħa bolghan qizghinliqi bilen ularni öltürüşke intilgenidi). □ ■

³ Dawut Gibéonluqlargħa: Silerge néme qilip béréy? Men qandaq qilip bu gunahni kafaret qilip yap-sam, andin siler Perwerdigarning mirasigha bext-beriket tiliyeleysiler? — dédi. □

-
- **20:26 «Yairliq Ira bolsa Dawutqa xas kahin boldi»** — yaki «Yairliq Ira bolsa Dawutning bash weziri boldi». □ **21:1 «Emma Dawutning künliride uda üch yil acharchiliq boldi...»** — 21-24-bablar belkım tarixqa qoshulghan qoshumche söz bolup, «Samuil (2)»diki yollar arılıqida yüz bergen bashqa muhim ishlarni teswirleydu. □ **21:2 «Israel eslidle ular bilen ehde qilip qesem ichkenidi»** — Bu ish «Yeshua» 9-babta xatirilen'gen. ■ **21:2 Ye. 9:19** □ **21:3 «... Andin siler Perwerdigarning mirasigha bext-beriket tiliyeleysiler»** — démek, ularning Israelgha bolghan bu adiwiti tügħeydu.

⁴ Gibéonluqlar uningha: Bizning Saul we uning jemetidikilerdin altun-kümüş sorash heqqimiz yoq, we bizning sewebimizdin Israildin bir adem-nimu ölümge mehkum qildurush heqqimiz yoq, dédi. Dawut: Siler néme désenglar, men shundaq qilay, dédi.

⁵ Ular padishahqa: Burun bizni yogatmaqchi bolghan, bizni Israilning barliq pasilliri ichide turghudek yéri qalmisun dep, bizni halak qilishqa qestligen héliqi kishining, ⁶ hazir uning erkek neslidin yettisi bizge tapshurup bérilsun, biz Perwerdigarning tallighini bolghan Saulning Gibéah shehiride, Perwerdigarning aldida ularni öltürüp, ésip qoyayli, dédi. Padishah: — Men silerge choqum tapshurup bérinen, dédi.

⁷ Lékin Dawut bilen Saulning oghli Yonatanning Perwerdigar aldida ichishken quesimi wejidin padishah Saulning newrisi, Yonatanning oghli Mefiboshetni ayidi.■

⁸ Padishah Ayahning qizi Rizpahning Saulgha tughup bergen ikki oghli Armoni we Mefiboshetni we Saulning qizi Miqal Meholatliq Barzillayning oghli Adriel üçün békwalghan besh oghulni tutup, □ ⁹ Gibéonluqlarning qoligha tapshurdi. Bular ularni döngde Perwerdigarning aldida ésip qoydi. Bu yetteylen bir künde öltürüldi; ular öltürülgende arpa ormisi aldidiki künler idi.

■ **21:7** 1Sam. 18:3; 20:15, 42; 23:18 □ **21:8** «Saulning qizi Miqal Meholatliq Barzillayning oghli Adriel üçün békwalghan besh oghul...» — Miqal belkim achisi Merabning bu besh oghlini békwalghan (6:23ni, «1Sam.» 18:19ni körüng). Bezi kona köchürmilerde «Merabning Meholatliq Barzillayning oghli Adriel üçün tughup bergen besh oghlini» déyilidu.

10 Andin Ayahning qizi Rizpah böz rextni élip, qoram üstige yéyip saldi. U orma bashlan'ghandin tartip asmandin yamghur chüshken waqitqiche, u yerde olturup kündüzi qushlarning jesetlerning üstige qonushigha, kéchisi yirtquchlarning ularni dessep cheylishige yol qoymidi.

11 Birsi Saulning kéniziki, Ayahning qizi Rizpahnинг qilghanlirini Dawutqa éytti.

12 Shuning bilen Dawut Yabesh-Giléadtilerning qéshigha béríp, u yerdin Saulning we uning oghli Yonatanning söngeklirini élip keldi (Filistiyler Gilboada Saulni öltürgen künide ularning jesetlirini Beyt-Shandiki meydanda ésip qoyghanidi; Yabesh-Giléadtililer eslidle bularni shu yerdin oghriliqche élip ketkenidi). ■ **13** Dawut Saul bilen uning oghli Yonatanning söngeklirini shu yerdin élip keldi; ular ésip öltürülgen yetteylenning söngeklirinimu yighip qoydi, **14** andin shularni Saul bilen oghli Yonatanning söngekliri bilen Binyamin zéminidiki Zélada, atisi kishning qebriside depne qildi. Ular padishah emr qilghandek qildi. Andin Xuda *xelqning* zémin togruluq dualirini ijabet qildi. □

Filistiyler bilen qayta jeng qilish

1 Tar. 20:4-8

15 Filistiyler bilen Israilning ottursida yene jeng boldi, Dawut öz ademliri bilen chüshüp, Filistiyler bilen soqushti. Emma Dawut tolimu char-

■ **21:12** 1Sam. 31:10-13 □ **21:14** «Andin Xuda *xelqning* zémin togruluq dualirini ijabet qildi» — «zémin togruluq dualiri» — démek, qehetchilikning tügitilishi üchün.

chap ketti; **16** Rafahning ewladliridin bolghan Ishbi-Binob Dawutni öltürmekchi idi; uning mis neyzisining éghirliqi üch yüz shekel idi; uninggha yene yéngi sawut baghlaqliq idi. □ **17** Lékin Zeruiyaning oghli Abishay uninggha yardemge kélip Filistiyni qilichlap öltürdi. Shu kuni Dawutning ademliri uninggha qesem qilip: Sen yene biz bilen jengge chiqmighin! Bolmisa Israilning chirighi öchüp qalidu, — dédi.■

18 Bu ishtin kéyin shundaq boldiki, Gobta Filistiylar bilen yene jeng boldi; u waqitta Hushatliq Sibbikay Rafahning ewladidin bolghan Safni öltürdi. ■

19 Gobta yene bir qétim Filistiylar bilen jeng boldi; u chaghda Beyt-Lehemlik Yairning oghli El-Hanan Gatliq Goliyatning inisini öltürdi. Uning neyzisining sépi bapkarning xadisidek idi. □

20 Yene bir jeng Gatta boldi; u yerde égiz boyluq bir adem bar idi, qollirining altidin barmaqliri, putlirining altidin barmaqliri bolup jemiy yigirme töt barmiqi bar idi. U hem Rafahning ewladi idi.

21 U Israillarning aldida turup ularni mazaq qildi; lékin Dawutning akisi Shimianing oghli Yonatan uni öltürdi.

- **21:16** «Rafahning ewladliridin bolghan Ishbi-Binob» — «Rafahning ewladliri» hemmisi dégüdek yoghan ademler idi (18, 20, 22ni körung). «uning mis neyzisining éghirliqi» — yaki «uning neyzining mis beshining éghirliqi». «300 shekel» — belkim 3.5 kilogram idi. «uninggha yene yéngi sawut baghlaqliq idi» — yaki, «uninggha yene yéngi bir qorali bar idi». ■ **21:17** Pend. 13:9
■ 21:18 1Tar. 20:4 □ **21:19** «Beyt-Lehemlik Yair» — bezi kona köchürülmilerde «Yair» «Yair-Origin» dep atilidu. «Goliyatning inisi» — bezi kona köchürülmilerde peqet «Goliyat» déyilidu.

22 Bu töt kishi Gatliq Rafahning ewladi bolup, hemmisi Dawutning qolida yaki uning xizmetkarlirining qolida öltürüldi.

22

Dawutning medhiye küyi

Zəb. 18

1 Perwerdigar uni barliq düshmenliridin hem Saul padishahning qolidin qutquzghan küni, u Perwerdigargha bu küyni éytti: —□

2 U mundaq dédi: — Perwerdigar méning xada téghim, méning qorghanım, méning nijatkarimdur!

3 Xuda méning qoram téshimdur, men Uninggha tayinimén —

U méning qalqinim, méning qutquzghuchi münggüzüm,

Méning égiz munarim we bashpanahim, méning qutquzghuchimdur;

Sen méni zorawanlardın qutquzisen! □ ■

4 Medhiyilerge layiq Perwerdigargha men nida qilimen,

Shundaq qılıp, men düshmenlirimdin qutquzulimén;

5 Chünki ölümning asaretliri méni qorshiwaldı,

□ **22:1** «...u Perwerdigargha bu küyni éytti» — Zebur, 18-küy we uning izahatliri bilen sélishturung. □ **22:3** «...ménying qutquzghuchi münggüzüm» — ibraniy tilida «...nijatminning münggüzi». «Sen méni zorawanlardın qutquzisen!» — ibraniy tilida «Sen méni zorawanlıqtın qutquzisen». ■ **22:3** Ibr. 2:13

Ixlassizlarning yamrap kétishi méni qorqitiwetti; □
6 Tehtisaraning taniliri méni chirmiwaldi,
 Ölüm sirtmaqliri aldimgha keldi.
7 Qiynalghinimda men Perwerdigargha nida
 qildim,
 Xudayimgha peryad kötürdüm;
 U ibadetxanisidin awazimni anglidi,
 Méning peryadim Uning quliqigha kirdi.
8 Andin yer-zémin tewrep silkinip ketti,
 Asmanlarning ulliri dehshetlik tewrendi, silkinip
 ketti;
 Chünki U ghezeplendi.
9 Uning dimighidin is örlep turatti,
 Aghzidin chiqqan ot hemmisini yutuwetti;
 Uningdin kömür choghliri chiqtı;
10 U asmanlarni éngishtürüp égip chüshti,
 Puti astida tum qarangghuluq idi.
11 U bir kérub üstide perwaz qildi,
 U shamalning qanatlirida köründi.
12 U qarangghuluqni, shundaqla yighilghan su-
 larni,
 Asmanlarning qoyuq bulutlirini,
 Öz etrapida chédiri qildi.
13 Uning aldida turghan yoruqluqtin,
 Otluq choghlar chiqip ötti;
14 Perwerdigar asmanda güldürlidi;
 Hemmidin aliy Bolghuchi awazini yangratti;
15 Berheq, U oqlirini étip, *düshmenlirimni* tarqiti-
 wetti;

□ **22:5 «Ixlassizlarning yamrap kétishi méni qorqitiwetti» —**
 ibraniy tilida «Ixlassizlarning qiyan-tashqinliri méni qorqitiwetti».

Chaqmaqlarni chaqturup, ularni qiyqas-süren'ge saldi; □

16 Shuning bilen déngizning tekti körünüp qaldi,
Alemning ulliri ashkarilandi,
Perwerdigarning tenbihi bilen,
Dimighining nepisining zerbisi bilen.

17 U yuqiridin qolini uzitip, méni tutti;
Méni ulugh sulardin tartip aldi.

18 U méni küchlük düshminimdin,
Manga öchmenlerdin qutquzdi;
Chünki ular mendin küchlük idi.

19 Külpetke uchrighan künümde, ular manga qarshi
hujumgha ötti;
Biraq Perwerdigar méning tayanchim idi.

20 U méni kengri-azade bir jaygha élip chiqardi;
U méni qutquzdi, chünki U mendin xursen boldi.

21 Perwerdigar heqqaniyliqimgha qarap manga
iltipat körsetti;

Qolumning halalliqini U manga qayturdi;

22 Chünki Perwerdigarning yollirini tutup keldim;
Rezillik qilip Xudayimdin ayrilip ketmidim;

23 Chünki uning barlıq hökümleri aldimdidur;

Men Uning belgilimiliridin chetnep ketmidim;

24 Men Uning bilen ghubarsız yürдum,

Özümni gunahtin néri qildim.

25 We Perwerdigar heqqaniyliqimgha qarap,
Köz aldida bolghan halalliqim boyiche qilghanlir-
imni qayturdi.

26 Wapadar-méhribanlargha Özüngni wapadar-
mehriban körsitisen;

□ **22:15** «berheq, u ... düshmenlirimni tarqitiwetti» — ibraniy
tilida «berheq, U ... ularni tarqitiwetti». 18-ayetni körung.

Ghubarsizlarga Özüngni ghubarsiz körsitisen;
27 Sap dilliqlarga Özüngni sap dilliq körsitisen;
 Tetürlege Özüngni tetür körsitisen;
28 Chünki Sen ajiz mömin xelqni qutquzisen;
 Biraq közliringni tekebbur üstige tikip,
 Ularni shermende qilisen;
29 Chünki Sen Perwerdigar méning chiraghim-dursen;
 Perwerdigar méri basqan qarangghuluqni nurlanduridu;■
30 Chünki Sen arqılıq düshmen qoshuni arisidin
 yükürüp öttüm;
 Sen Xudayim arqılıq men sépildin atlap öttüm.□
31 Tengrim — Uning yoli mukemmeldur;
 Perwerdigarning sözi sinap ispatlan'ghandur;
 U Özige tayan'ghanlarning hemmisige qalqandur.■
32 Chünki Perwerdigardin bashqa yene kim ilah-tur?
 Bizning Xudayimizdin bashqa kim qoram tash-tur?■
33 Tengri méning mustehkem qorghanimdur;
 U yolumni mukemmel, tüp-tüz qilidu;
34 U méning putlirimni kényikningkidek qilidu;
 U méri yuqiri jaylirimgha turghuzidu;
35 Qollirimni urush qilishqa ögitidu,
 Shunglashqa bileklirim mis kamanni kéréleydu;
36 Sen manga nijatingdiki qalqanni berding,

■ **22:29** Pend. 13:9 □ **22:30** «düshmen qoshuni arisidin yükürüp öttüm» — «yükürüp öttüm» dégen mushu sözler «böşüp öttüm» dégen menini öz ichige alidu. ■ **22:31** Qan. 32:4; Dan. 4:34; Zeb. 12:6; 119:140; Pend. 30:5; Weh. 15:3 ■ **22:32** Qan. 32:39; 1Sam. 2:2; Zeb. 86:8; Yesh. 45:5

Séning mulayim kemterliking méni ulugh qildi.

³⁷ Sen qedemlirim astidiki jayni keng qilding,
Méning putlirim téyilip ketmidi.

³⁸ Men düshmenlirimni qoghlap yoqattim,
Ular halak bolmighuche héch yanmidim.

³⁹ Qayta turalmighudek qilip,
Ularni halak qilip yanjidim,
Ular putlirim astida yiqlidi.

⁴⁰ Sen jeng qilishqa küch bilen bélimni baghliding;
Sen manga hujum qilghanlarni putum astida
égildürdüng;

⁴¹ Düshmenlirimni manga arqini qilip qachquzdung,

Shuning bilen men manga öchmenlerni yoqattim.

⁴² Ular telmürdi, biraq qutquzidighan héchkim yoq
idi;

Hetta Perwerdigargha qariwidi, Umu ulargha
jawab bermidi.

⁴³ Men ularni soqup yerdiki topidek qiliwettim;
Kochidiki patqaqtek men ularni cheyliwettim;
Ularning üstidin pétiqdiwettim.

⁴⁴ Sen méni xelqimning nizaliridin
qutquzghansen;

Sen méni ellerning bëshi bolushqa saqliding;
Manga yat bolghan bir xelq xizmitimde bolmaqta.

⁴⁵ Yat eldikiler manga zeipliship teslim bolidu;
Anglishi bilenla ular manga itaet qilidu;

⁴⁶ Yat eldikiler chüshkünliship kétidu;

Ular öz istihkamliridin titrigen halda chiqip
kélidu;

⁴⁷ Perwerdigar hayattur!

Méning Qoram Téshim mubareklensun;

Nijatim bolghan qoram tash Xuda aliydur, dep medhiyilensun!

48 U, yeni men üchün toluq qisas alghuchi Tengri, Xelqlerni manga boysundurghuchidur;

49 U méni düshmenlirim arisidin chiqarghan; Berheq, Sen méni manga hujum qilghanlardin yuqiri kötürdüng;

Zorawan ademdin Sen méni qutuldurdung.

50 Mushu seweblik men eller arisida sanga teshekkür éytimen, i Perwerdigar;

Namingni ulughlap küylerni éytimen; ■

51 U bolsa Özi tiklichen padishahqa zor qutquzushlarni béghishlaydu;

Özi mesih qilghinigha,

Yeni Dawutqa hem uning neslige menggüge özgermes muhebbetni körsitudu.

23

Dawutning axirqi sözlri

1 Töwendikiler Dawutning axirqi sözliridur: — Yessenig oghli Dawutning béshariti,

Yuqiri mertiwige kötürülgén,

Yaqupning Xudasi terepidin mesihlen'gen,

Israilning söyümlük küychisining besharet sözliri mana: —

2 Perwerdigarning Rohi men arqiliq söz qildi,

Uning sözliri tilimdidur.

3 Israilning Xudasi söz qildi,

Israilning Qoram Téshi manga shundaq dédi: —

Kimki ademlerning arisida adalet bilen seltenet qilsa,
 Kimki Xudadin qorqush bilen seltenet qilsa,
⁴ U quyash chiqqandiki tang nuridek,
 Bulutsiz seherdekk bolidu,
 Yamghurdin kéyin asman süzük bolushi bilen,
 Yumran maysilar tupraqtin chiqidu, mana u shundaq bolidu.□
⁵ Berheq, méning öyüm Tengri aldida shundaq emesmu?
 Chünki U men bilen menggülük ehde tüzdi,
 Bu ehde hemme ishlarda mupessel hem mustehkemdu;
 Chünki méning barlıq nijatlıq ishlirimni,
 Hemme intizarlıqimni,
 U berq urghuzmamdu?□
⁶ Lékin iplaslarning hemmisi tikenlerdek,
 Héchkim qolida tutalmighachqa, chöriwétildi.□
⁷ Ulargha qol uzatquchi özini tömür qoral we neyze sépi bilen qorallandurmisa bolmaydu;
 Ular haman turghan yéride otta köydürüwétildi!

Dawutning palwanliri

1 Tar. 11:10-47

⁸ Dawutning palwanlirining isimliri töwendikidek xatirilen'gendur: —

-
- **23:4 «U quyash chiqqandiki tang nuridek,...»** — yaki «quyash chiqqandek, tang nuridek,...». □ **23:5 «Berheq, méning öyüm Tengri aldida shundaq emesmu? Chünki U men bilen... ehde berdi»** — bashqa birxil terjimi: «Méning öyüm Tengri aldida shundaq bolmisimu, lékin U men bilen... ehde berdi». □ **23:6 «iplaslarning hemmisi»** — ibraniy tilida: «Bélial (Sheytan)ning oghullirining hemmisi».

Taxkimonluq Yosheb-Bashsebet serdarlarning bésyi idi. U bir qétimliq jengde neyze oynitip, sekkiz yüz ademni öltürgenidi. □

9 Kéyinkisi Axoxiy Dodoning oghli Elazar idi; Filistiylar yighilip jeng qilmaqchi boldi; shu waqitta Dawut we uningha hemrahan bolup chiqqan üch palwan ularni jengge chaqirdi; Elazar shu üchtin biri idi. Lékin Israillar chékindi; □ **10** u qozghilip, taki béliki télip, qoli qilichqa chapliship qalghuche Filistiylerni qirdi. Ü kuni Perwerdigar Israillarni chong nusretke érishtürdi. Xelq uning qéshigha qaytqanda peget olja yighthish ishila qalghanidi.

11 We uningdin kéyinkisi Hararliq Agiyning oghli Shammah idi. Bir kuni Filistiylar qoshun bolup yighilghanidi; yéqin etrapta qoyuq ösken bir qizil mashliq bar idi. Kishiler Filistilerning aldidin qachqanidi, □ **12** Shammah bolsa qizil mashliq oturisida mezmut turup, uni qoghdap Filistiylerni qirdi; shuning bilen Perwerdigar *Israillargha* ghayet zor nusret ata qildi.

13 Orma waqtida ottuz yolbashchi ichidin yene üchi Adullamning gharigha chüşüp, Dawutning yénigha keldi. Filistiylerning qoshuni Refayim wadisigha bargah qurghanidi; **14** u chaghda Dawut

□ **23:8 «U bir qétimliq jengde neyze oynitip, sekkiz yüz ademni öltürgenidi»** — kona köchürülmilerning köpinchiside: «Uning bashqa ismi «Ezniliq Adino»; chünki u bir qétimdila sekkiz yüz ademni öltürgenidi» déyilidu. Biz mushu yerde grék tilidiki («LXX») terjimisige egishimiz («1Tar.» 11:11ni körüng). □ **23:9 «...Axoxiy Dodoning oghli...»** — yaki «...Axoxining newrisi, Dodoning oghli,...» □ **23:11 «Bir kuni Filistiylar qoshun bolup yighilghanidi»** — bashqa birxil terjimisi: «Bir kuni Filistiylar Léhi (yézisi)da yighilghanidi».

qorghanda idi, Filistiylerning qarawulgahi bolsa Beyt-Lehemde idi. ¹⁵ Dawut ussap: Ah, birsi manga Beyt-Lehemning derwazisining yénidiki quduqtin su ekilip bergen bolsa yaxshi bolatti! — déwidi, ¹⁶ bu üch palwan Filistiylerning leshker-gahidin bösüp ötüp, Beyt-Lehemning derwazisining yénidiki quduqtin su tartti we Dawutqa élip keldi; lékin u uningdin ichkili unimidi, belki suni Perwerdigargha atap töküp: ¹⁷ — I Perwerdigar, bundaq ish mendin néri bolsun! Bu üch ademning öz hayatigha tewekkul qilip béríp ekelgen bu su ularning qénigha oxshash emesmu! — dédi. Shuning üchün u ichishke unimidi. Bu üch palwan qilghan ishlar del shular idi. ¹⁸ Zeruiyaning oghli Yoabning inisi Abishay bu üchining bésyi idi. U üch yüz adem bilen qarshiliship neyzisini piqiritip ularni öltürgen. Shuning bilen u bu «üch palwan» ichide nami chiqqanidi. ¹⁹ U bu ücheylenning ichide eng hörmətliki idi, shunga ularning bésyi idi; lékin u awwalqi ücheylen'ge yetmeytti.

²⁰ Yehoyadaning oghli Binaya Kabzeeldin bolup, bir batur palwan idi; u köp qaltis ishlarni qilghan. U Moabiy Arielning ikki oghlini öltürgen. Yene qar yaghqan bir küni azgalgha chüşüp, bir shirni öltürgenidi. □ ²¹ U hem küchtünggür bir misirlıqni öltürgenidi. Misirlıqning qolida bir neyze bar idi, lékin Binayaning qolida bir hasila bar idi. U misirlıqning qolidin neyzisini tar-tiwélip, öz neyzisi bilen uni öltürdi. ²² Bu ishlarni Yehoyadaning oghli Binaya qilghan bolup, u üch

□ **23:20 «U Moabiy Arielning ikki oghlini öltürgen»** — yaki «U Moabtiki ikki shirdek kishini öltürgen».

palwan arisida nam chiqarghanidi. ²³ U ottuz yolbashchi ichide hörmətlik idi. Lékin u awwalqı üch palwan'gha yetmeytti. Dawut uni özining pasiban bégi qildi.

²⁴ Ottuz yolbashchi ichide Yoabning inisi Asahel, Beyt-Lehemlik Dodoning oghli El-Hanan bar idi. ²⁵ *Buningdin bashqa:* Harodluq Shammah, Harodluq Élika, ²⁶ Patliliq Helez, Tekoaliq Ikkeshning oghli Ira, ²⁷ Anatotluq Abiézer, Hushatlıq Mibonnay, ²⁸ Axohluq Zalmon, Nitofatlıq Maharay, ²⁹ Nitofatlıq Baanahning oghli Xelev, Binyaminlardın Gibéahlıq Ribayning oghli Ittay, □ ³⁰ Piratonluq Binaya, Gaash wadiliridin Hidday, ³¹ Arbatlıq Abi-Albon, Barhumluq Azmawet, ³²⁻³³ Shaalbonluq Eliyahba, Yashenning oghulları, Hararlıq Shammahning oghli Yonatan, Hararlıq Shararning oghli Ahiyam, □ ³⁴ Maakatiy Axasbayning oghli Elifelet, Gilonluq Ahitofelning oghli Éliyam, ³⁵ Karmellik Hezray, Arbiliq Paaray, ³⁶ Zobahdin bolghan Natanning oghli Igäl, Gadlıq Banni, ³⁷ Ammoniy Zelek, Beerotluq Naharay(u Zeruiyaning oghli Yoabning yaragh kötürgüchisi idi), ³⁸ Yitriliq Ira, Yitriliq Gareb ³⁹ we Hittiy Uriya qatarlıqlar bolup, ularning hemmisi ottuz yette kishi idi. □

-
- **23:29 «Baanahning oghli Xelev»** — yaki «Baanahning oghli Xelev». □ **23:32-33 «Hararlıq Shammahning oghli Yonatan»** —ibraniy tilida «oghli» dégen söz tépilmaydu. Yonatanning Shammah (Shagi) bilen bolghan munasiwiti «1Tar.» 11:34din körülidu.
 - **23:39 «... we hittiy Uriya qatarlıqlar bolup, ularning hemmisi ottuz yette kishi idi»** — bu tizimlikte Yehudiy emeslerdin birnechchisi bar — mesilen Ammonluq Zelek, Hittiy Uriya we Moablıq Yitma bar.

24

*Dawutning Israillarni royxetke élish gunahi
1 Tar. 21*

¹ Perwerdigarning ghezipi Israilgha yene qozghaldi. Shuning bilen U ularni jazalash üçün Dawutni qozghiwidi, u adem chiqirip, ulargha: — Israillar bilen Yehudaliqlarning sanini al, dédi. □

² Padishah öz yénida turghan qoshun serdari Yoabqa: Barghin, Dandin tartip Beer-Shébaghiche Israilning hemme qebililirining yurtlirini kézip, xelqni sanap chiqqin, men xelqning sanini biley, dédi.

³ Yoab padishahqa: Bu xelq hazir meyli qanchilik bolsun, Perwerdigar Xudaying ularning sanini yüz hesse ashurghay. Buni ghojam padishah öz közi bilen körgey! Lékin ghojam padishah némishqa bu ishtin xush bolidikin? — dédi. □

⁴ Emma Yoab bilen qoshunning bashqa serdarliri unimisimu, padishahning yarlıqi ulardin küchlük idi; shuning bilen Yoab bilen qoshunning bashqa serdarliri Israilning xelqini sanighili padishahning qéshidin chiqtı. ⁵ Ular Iordan deryasidin ötüp Yaazerge yéqin Gad wadisida Aroerde, yeni sheherning jenub teripide bargah tiki. ⁶ Andin

□ **24:1** «**Xuda** ularni jazalash üçün Dawutni qozghiwidi, u ...: — Israillar bilen Yehudaliqlarning sanini al, dédi» — shübhisiszki, Dawut esli shu niyette idi. Meqsiti belkim öz ulughluqini körsitish yaki shuningha oxshash tekebburluq niyiti bolsa kerek. Perwerdigar Israilgha ghezipini körsitish üçün, Dawutning bu yaman ishni qilishiga yol qoysi. □ **24:3** «**Lékin ghojam padishah némishqa bu ishtin xush bolidikin?**» — ghelite ish shuki, hetta Xudadin qorqmaydighan Yoabtek bir kishi bu ishning Xudagha yaqmaydighanliqini bilidu.

ular Giléadqa we Taxtim-Hodshining yurtigha keldi. Andin Dan-Yaan'gha kélip aylinip Zid'on'gha bardi. ⁷ Andin ular Tur dégen qorghanlıq sheherge, shundaqla Hiwiylar bilen Qanaaniylarning hemme sheherlirige keldi; andin ular Yehuda yurtining jenub teripige, shu yerdiki Beer-Shébaghiche bardi. ⁸ Shundaq qilip ular pütkül zéminni kézip, toqquz ay yigirme kün ötkendin kényin, Yérusalémgha yénip keldi.

⁹ Yoab padishahqa xelqning sanini melum qilip: Israilda qilich kötüreleydighan baturdin sekkiz yüz mingi, Yehudada besh yüz mingi bar iken, dédi.

¹⁰ Dawut xelqning sanini alghandin kényin, wijdani azablandı we Perwerdigargha: Bu qılghinim éghir gunah boluptu. I Perwerdigar, qulungning qebihlikini kötürüwetkeysen; chünki men tolimu exmeqanilik qiptimen, dédi. □

¹¹ Dawut etigende turghanda Perwerdigarning sözi Dawutning aldin körgüchisi bolghan Gad peyghemberge kélip:

¹² — «Bérip Dawutqa éytqin, Perwerdigar: — Men üch *bala-qazani* aldinggħa qoyimen, ularning birini talliwalghin, men shuni üstüngge chüshürimen, deydu — dégin» — déyildi.

¹³ Shuning bilen Gad Dawutning qéshigha kélip buni uningħha dédi. U uningħha: «Yette ylgħiche zéminingda acharchiliq sanga bolsunmu? Yaki düshmenliring üch ayghiche séni qogħlap, sen ulardin qachamsen? We yaki üch kün'għiche

□ **24:10 «Dawut xelqning sanini alghandin kényin, wijdani azablandi... tolimu exmeqanilik qiptimen, dédi»** — «xelqni sanaqtin ötküzüş» dégen gunah toghruluq «qoshumche söz»imizde azraq toxtimiz.

zéminingda waba tarqalsunmu? Emdi sen obdan oylap, bir néme dégin, men méni Ewetküchige néme dep jawap bérey?» — dédi.

14 Dawut Gadqa: Men tolimu tenglikte qaldim! Sendin ötüneyki, biz Perwerdigarning qoligha chüsheyli; chünki Uning rehimdilliqi zordur; insanning qoligha peqet chüshüp qalmighamen! — dédi.

15 Shuning bilen Perwerdigar etigendin tartip békitilgen waqitqiche waba chüshürdi. Dandin tartip Beer-Shébaghiche yetmish ming adem öldi.

16 Emdi perishte qolini Yérusalémgha uzutup sheherni halak qilay dégende, Perwerdigar éghir hökümiden pushayman qilip, xelqni halak qiliwatqan Perishtige: Emdi boldi qilghin; qolungni yighqin, — dédi. U waqitta Perwerdigarning Perishtisi Yebusiy Arawnahning xaminining yénida idi. □

17 Dawut xelqni yoqitiwatqan perishtini körgende Perwerdigargha: Mana, gunah qilghan men, qebihlik qilghuchi mendurmen. Lékin bu qoylar bolsa néme qildi? Séning qolung méning üstümge we atamning jemetining üstige chüshsun! — dédi.

□

Dawut xamanni sétiwélip qurban'gah quridu

18 Shu kuni Gad Dawutning qéshigha kélip uninggha: Bérip Yebusiy Arawnahning xaminigha Perwerdigargha atap bir qurban'gah yasighin, dédi.

□ **24:16 «Perwerdigarning Perishtisi»** — bu alahide shexs toghru luq bizning «Tebirler»imizni körüng. □ **24:17 «Lékin bu qoylar bolsa nime qildi?»** — «bu qoylar» Xudanıng xelqini körsitudu.

19 Dawut Gadning sözi boyiche Perwerdigar buyrughandek qildi.

20 Arawnah qarap padishah bilen xizmetkarlarning öz teripige kéliwatqinini körüp, aldigha chiqip padishahning aldida yüzini yerge tekküzüp, tezim qildi. **21** Arawnah: Ghojam padishah néme ish bilen qullirining aldigha keldilikin? — dep soridi. Dawut: Xelqning arisida wabani toxtitish üçün, bu xamanni sendin sétiwélip, bu yerde Perwerdigargha bir qurban'gah yasighili keldim, — dédi.

22 Arawnah Dawutqa: Ghojam padishah özliri némini xalisila shuni élip qurbanlıq qilsila. Mana bu yerde köydürme qurbanlıq üçün kalilar bar, otun qilishqa xaman tépidighan tırnilar bilen kalilarning boyunturuqliri bar. **23** I padishah, buning hemmisini menki *Arawnah* padishahqa teqdim qilay, dédi. U yene padishahqa: Perwerdigar Xudaliri silini qobul qilip shepqet körsetkey, dédi.

24 Padishah Arawnahgha: Yaq, qandaqla bolmisun bularni sendin öz nerxide sétiwalmisam bolmaydu. Men bedel tölimey Perwerdigar Xudayimgħa köydürme qurbanlıqlarni hergiz sunmaymen, — dédi. Andin Dawut xaman bilen kalilarni ellik shekel kümüşke sétiwaldi. □

25 Andin Dawut u yerde Perwerdigargha bir qurban'gah yasap, köydürme qurbanlıqlar bilen inaqliq qurbanlıqları qildi. Perwerdigar zémin üçün qilghan dualarni qobul qilip, waba Israilning arisida toxtidi.

□ **24:24 «ellik shekel»** — belkim 600 gram etrapida idi.

ci

**Muqeddes Kalam (latin yéziq)
The Holy Bible in the Uyghur language, written in
Latin script**

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5